

له ماننامه تر سپېدو



ځای ورکړی په حجرو کې او زلمی مو ورسره کړی

راغلی یو کاروان دی له ماننامه تر سپېدو

راشد

Download from: aghalibrary

حقوق يې خوندي دي

بسم الله الرحمن الرحيم

د کتاب نوم له ماښامه تر سپېدو

ليکوال مفتي راشد

لومړی چاپ ۱۴۳۴ هـ ق

د چاپ شمېر زر توکي

خپرونکی الهلال نشراتي مرکز

ایمېل : al_hilal@yahoo.com

ډالی

خپلې او نورو سپېڅليو میندو ته چې د علم ، جهاد او خپلواکۍ لپاره له زامنو نه جدا د بېلتون شپې تېروي ، په ترمو اوبنکو او دعا کانونې بدرگه کوي ، هغه دعاگانې چې د حالاتو د سختو طوفانونو پرمهال بیا د هیلو څرک او غیبي نصرت شي .

خپل او نورو قدرمنو پلرونو ته چې په خولو او دعاگانو د زامنو توره او قلم وچېدو او پخېدو ته نه پرېږدي ، د هېواد او امت د زرينې راتلونکې لپاره کړاوونه په يواځې زغمي ، بچي يې هر سپېڅلي خدمت ته پرېښي وي .

همدوی ته .. او له لوی خدای جل جلاله نه ورته مرسته ، صبر ، او سمسور جنت ، جنت الفردوس غواړم ، آمین .

هغه لمر بيا را خېژي

- ۹ د بناغلي مفتون ورور په قلم
- ۱۱ پرېنه
- ۱۳ زمونږه ربه !
- ۱۴ چې محمد صلی الله عليه وسلم راغی
- ۱۵ خپلواکه دښتې غرونه
- ۱۶ سر پورته کړه حقیاله
- ۱۷ د چا چې فکر وي سمسور
- ۱۸ د زړه سپېدی
- ۲۰ را تاو شول د عربو خؤانان
- ۲۲ لکه توحید چې له ایمان سره په زرونو کړځي
- ۲۴ زه به مې زړه ته دا تسل ورکوم
- ۲۶ د ازل لوره عملی کړه ، زولنې ماتې کړه
- ۲۷ له ماننامه تر سپېدو
- ۲۸ زېرې پانې تې وړانکې ، لوند کودر
- ۳۰ گرانه راشه خو دردونه در ښکاره کړم ،
- ۳۱ که خپلواکۍ ته نذرانه نشي
- ۳۲ دا منمه چې بهار شوې
- ۳۳ یوه څرېکه اسوبلي شي د ستا یاد
- ۳۴ دې ترورمو لره ډیوه شه د توحید سندرې
- ۳۶ دا کمکی خیال وړوکی زرونه جهان څه پېژني

- ۳۹..... مه کـــوه ، آه به يې سيندونه
- ۴۵..... جونگره د حیات مې
- ۴۱..... د وخت زلمي يو
- ۴۲..... د قربانۍ رويبار
- ۴۳..... هر ولس ، يوه لار ونيوله
- ۴۵..... کاشکې ټول ادب مو خپل وی
- ۴۷..... لوی اختر
- ۴۸..... زمونږ د زره
- ۴۹..... زه لا ژوندي يم
- ۴۹..... طارق بن زياد رحمة الله عليه
- ۵۰..... اياس بن معاويه رحمة الله عليه
- ۵۱..... دلـــمر زرينې وړانگې
- ۵۲..... زه يو خوب وينم ، چې کله به رښتيا شي
- ۵۳..... په هره خوا کې خونبي نشته
- ۵۴..... شېخه له نورو خو گيله نه وه ، په تاڅه وشول؟
- ۵۵..... لکه د شنه اسمان په وړېځو کې چې زاڼه راځي
- ۵۶..... خدايه ښه ښکاري جدا نکړې خواږه زرونه يو ځای
- ۵۷..... بلعام بن باعورا
- ۵۹..... که اسلام نيسم
- ۶۱..... پرېږده نور د مينې او جانان کيسې
- ۶۲..... ورو ورو ورکېږي د بدۍ ستورۍ

- ۶۳ که یاري غواړې د گل
- ۶۴ سحر د نصرتونو
- ۶۴ دازل لوره
- ۶۵ بیا کړځو په کلبې پسې
- ۶۶ قیروان ، او عقبه بن نافع رضي الله عنه
- ۶۷ دې ناورین کې
- ۶۹ د هجر شپه څومره اوږده شوه ؟!
- ۷۱ ځان بیدار کړه
- ۷۲ داسې رازونه لــــه تاریخ د زمانې ښکاري
- ۷۳ ای د عذاب مَلَكُوتُ !
- ۷۴ د سعد رضي الله عنه دروازه
- ۷۶ د ایمان زور مو هر زنجیر او هر تړون ماتوي
- ۷۷ زموږ د عزم مخ ته ټول کافران مات دي
- ۷۸ تنها پاتې شوم غمونو او هجران ته
- ۷۹ وساته ایمان ، د خورکۍ شال
- ۸۰ دا موسکا چې زما په شونډو درته ښکاري
- ۸۱ شن وکړي د غشي غونډې
- ۸۴ د زړه غم د سترگو نم به درد دوا کړي
- د ۸۵ زما زړه
- د ۸۶ وطن یاد
- ۸۷ مپوند جنگ ، ایوب خان ، او ملالی

- ۸۷..... عبد الله او زهرا
- ۸۹ پټه مينه زما او ستا خبرې شوې
- ۹۰ تيارو ته سباوون شه
- ۹۰ حنظله رضي الله عنه
- ۹۱ د څلورو شهيدانو مور خنسا رضي الله عنها
- ۹۲ د خدای نعمت
- ۹۴ هجرت
- ۹۷..... آزادی ته
- ۹۹..... را وباسئ — رونه نور د وخت له هتکرو
- ۱۰۰..... افغانه پښله
- ۱۰۱ غدار زری
- ۱۰۲..... پس له لوی کړاو نه ثمر څه معنا؟
- ۱۰۴..... لمر او ورېځې
- ۱۰۶..... د ایمان قصیدې
- ۱۰۷..... نصیحت

ترانې

- ۱۱۶..... د غازي پیغام
- ۱۲۴..... نعت
- ۱۳۰..... د سنگرونو مازدیگر

بسم الله الرحمن الرحيم

د انگرېزانو دې وحشي صليبي لښکر ، د مسلمانانو د خاتې په موخه د سختو زهرجنو جنګي وسايلو سرپرته د ديموکراسۍ تر خبيث عنوان لاندې د مسلمان امت د ځوان نسل د منحرفولو لپاره بې شماره اسباب په کار اچولي.

دې وحشيانو په هر رنگ او هره جامه کې په زرګونو داسې کسان روزلي چې د راډيو تلوېزون ، مجلو ، مؤسساتو ، کډ تعليم ، په نصاب کې د بدلون ، د ژبو او کسب به نوم د مرستې ، او خصوصاً د بشر دوستۍ په پلمه زمونږ د ځوان نسل په ذهنونو کې د بې دينۍ ، بې حياتوب بلکه په ډاګه د يهوديت او مسيحييت ميکروب پيچکاري کوي ، تر څو زمونږ سپېڅلي اسلامي فرهنگ ړنګ او پر ځای يې کرغېړن غربي تهذيب عملي کړي .

خو الحمد لله د دې دور د فرعون لپاره الله رب العزت هر با احساسه زلمي موسى ګرځولی دی ، چې له اثره يې دا فرعون اوس د قلزم د څپو تر منځ حيران ولاړ دی ، له نظامي طاقت سره سره يې نور تبليغاتي فلانونه هم له ناکامۍ سره مخ دي .

دا ځکه چې په اسلامي امت کې ډېر داسې زلمي شته چې په قرآن او حديث پوهېږي ، د يهودانو او مسيحيانو هر عمل تعقيبوي ، د دوی له پتو او ښکاره چلونو څخه مسلمانان خبروي ، تر څو يې له شر څخه په امان شي .

محترم ورور مفتي راشد صيب ډېر ځيرک او د ټولنيز فکر خاوند دی ، قلم يې ډېر په هنر کارولی دی ، مسلمانان يې د صليبي لښکرو فرېبونو ته متوجه کړي دي ، او هم يې د وسلوال جهاد دعوت ورکړی ، خپل مجاهدين غازيان او اتلان يې ستايلي دي ، ورسره ورسره يې ټولو مسلمانانو او خصوصاً د جهادي بهير ملګرو ته په ډېرو ښايسته ټکو د اصلاح دعوت ورکړی دی .

راشد صاحب پخپله عالم او مُدَرِّس دی ، وينا يې ځکه ټولنيز خصوصيات او يو قسم نازک خيالي لري ، د پښتو ځيني کليوال ، ساده ، غريبز لغاتونه او نومونه ورسره

راغلي دي ، چې شعرونه يې ډېر خوندي کړي دي . د دې شعري ټولګې ډېر ستايل هم کم بولم .

والسلام

ستاسو ورور (اکرام الدين) مفتون .

زمونږه ربه! د سيندونو ربه
د دنکو و دنکو چنارونو ربه!
لوی او واړه مخلوقات تا پيدا کړل
د وور ميري اولويو غرونو ربه

انسان ته خوی گل ته ښکلا ورکوي
د چا سا خېږي چاته سا ورکوي
غريب د ستا او شتمن ستا په لاس دی
چاته يو غم چاته خدا ورکوي

نن له هغو سره چې تا نه مني
ستره جگړه او جنجال لرمه
متې مې شته خو پکښې زور نه لرم
قلم ته تش په نوم لیکوال لرمه

قلم ته ګوتې، وار ته ډال غواړمه
خوان ته همت پېغلې ته شال غواړمه
خوستا استازی شي د وخت عالم ته
يو له تقوا نه ډک دسما ل غواړمه

۱۴۲۷ هـ ق ۱۳۸۵ هـ ش

د رحمت زلفې خورې وې، د کسرا مانۍ کړې وې
اسمانونو کې خدا وه د ملکو خولې خورې وې
ای رحمان رحیمه! ستا ذات یوه نوې فیصله کړه
د ثواب او عذابونو له بشر سره واعدې وې
ابلیس خاورې بادولې په بچیانو یې شیندلې
د بُتانو کوچ روان وو، د رحیل لورې نعرې وې
د عرفان سیلۍ په ورو، ورو، نوي یون ته تیارې کړ
جهل تللو ته چمتو وو د وحشت سلگۍ سړې وې
د قانون خړه خپره بیا په خدا وه خلبدله
د نفسي امارت څلي نړېدل وروستی شېبې وې
د د هشت په نړۍ دغه سباوون راشده څه وو؟
ولادت د محمد (ص) وو، د ځلانده لمر شعلې وې

۱۴۲۸ هـ ق ۱۳۸۵ هـ ش

کوچ: کډه. رحیل: روانېدل. یون: منزل. نفسي امارت: وضعي قوانین او
مشران یې. څلی، څلي: مینار.

ایمانه! بیا مو زلمي تاته قصیدې پخوي
د توکل او د نصرت منح کې کتار ولاړ یو
چې یوه خښته یې پیلان د ابرهه نشي وړی
بلي مکه کې ، څنګ په څنګ لکه یو ښار ولاړ یو
دوی یې جنون ، مونږه پرې پل د جنت لاره بولو
کتار کتار فدایي برید ته انتظار ولاړ یو
ډېرو قومونو الله پرېښود ، په رکوع شول بل ته
مونږ لا په سره اور کې سجدي ته د بادار ولاړ یو
رسول الله به رانه خوښ شي په همدې عمل چې
د دین دفاع ته په سختیو کې تیار ولاړ یو
خدای له ازله زمونږ په خټه حماسې کېدې کړې
اوس هر طاغوت ته پدې لارو لکه دار ولاړ یو
له کړاوونو راتېر شوي یو تازه پاڅون کې
تورې په لاس، هر ځای زلمي په سرد مار ولاړ یو

د ازل لوره عملي كړه ، زولنې ماتې كړه
خوانه د نر خويونه خپل كړه ، پنجرې ماتې كړه
ستا د همت نشتوالي بند كړلو د رب كورونه
د عزم ځلي ابراهيم شه بتخانې ماتې كړه
د قرطبي د جامع هر دالان كې جوړ مي ځاي شو
بيا د طارق له ساحل ورشه ميخانې ماتې كړه
يوه ښكلا شه ملغلره د رحمت د سهار
د سپېدو توره د وحشت دا تورې شپې ماتې كړه
زلميه ! ونيسه په ګوتو كې تر څنګ د توپك
د قلم څوكه دا د جهل ترورمې ماتې كړه

۱۴۲۸ هـ ق ۲۰۰۶ م

لوره : عهد . مي : شراب . سپېدې : سباوون ، د سهار اولې رڼاګانې . ترورمې :
تياړې . ځلي : مينار .

په ياد مې وي تل بوټي د جنت د باغيچو
غلمان سره پالنکونه او ډک لوبښي له مېوو
ديدن به وي نو کله ستا ای حورې د جنت؟
جامونه د شرابو ستا تر نرمو انکو
مزل مو په ازغنو لارو حکم دی د رب
آرام به وکړو هلته ستا په لېچو او لېمو
خای ورکړی په حجرو کې اوزلمې مو ورسره کړی
راغلی یو کاروان دی له ماښامه تر سپېدو
ثواب به یې رب درکړي په دنیا کې خپلواکي
په ورځ د آخرت به شی سر لوري د قومو
د خدای د رضا لاره بس اسانه درته ښیم
مؤمنه! فدایي شه پورې واوړه له فتنو

۱۰ محرم ۱۴۳۲ هـ ق

زېړې پانې ، تې وړانگې ، لوند ګودر
د وصال نغمو ته غلی مازدیګر
په نخا ، نخا مرغان لوړ چنارونه
خورمن باد ، شینکی اسمان ، ښکلی نستر
په خدا ، خدا زلمي زرغون چمن کې
سپینه وربخه مست بازان او ښکلی غر
خور وطن مو لږد عصر ښکلا غواړي
لوی باران د تربیت د علم لمر
د ولس د پرختګ زرین هدف ته
سپلنی کړه پاک قلم سپېڅلی سر

۱۴۳۳هـ ق

خپلواکه دښتې غرونه ، له غرور نه ډک سیندونه
تازه ښکلي بازان هیبتي پرښی چارونه
آزاده یې سپاره ، په سر یې سوری دیو خدای
کږې پښتې لارې سره اوبان تنکي اسونه
ښکلایې په توحید کې رکوع نه کوي هېچاته
په بره عرش ته کوري لورې څوکې او سرونه
ستومانه وري ګرځي په دې کارو او ځنګلونو
د ښار له ژوند نه کرکه کړي زمري وچ وچ هډونه
ایمان ایمان څېرې ، همدا یې برخه د ازل
ټومبلې خدای هر زړه کې د اسلام لور بېرغونه
ور پرېښوده زلمیانو خور ژوندون ښکلي ماڼۍ
راشده غیرتیانو بیا ډک کړي سنګرونه

۱۳ ربيع الاول ۱۴۳۳ هـ ق ۱۳۹۱ هـ ش

سر پورته کړه حقیاله ســــمندرندي سحاب دی
دوکه شوې دنیاواله د دښمن تمه سراب دی
پوهان د دې قومونــــو یوې وېرې غلي کړي
حکمت بهانه کوي چې سکوت حکم د کتاب دی
موسی (ع) کوره فرعون او ابراهیم (ع) د نمرود مخ ته
سپېڅلی محمد (ص) ناصح مشرک ته د حساب دی
چې زرونه یې پلورلي وي په مینه کې د مال
أبي بن خلف غــــوندي تيار ورته عذاب دی
اعلان وکړه د مینې د اُخدود په لاره یون
راشده په ازغومزل د فتحې ورومبي باب دی

۱۴۲۸ هـ ق — ذی القعدة . ۱۳۸۵ هـ ش

سحاب : وریځ ، لره . سراب : دوکه ، د سختې کرمې له کبله د شکو هغه ځلا چې د
اوبو کومان پرې کېږي . اخدود : دوی یوه ظالم کافر بادشاه د ایمان په جرم د اور په
کندوکې ورغوځولې شهیدان کړي.أبي بن خلف : د مکې یو مشهوره مشرک ، د مال مینې
اسلام ته پرېښود.

د چا چې فکر وي سمسور سمې ته غر نه وايي
له خپلواکۍ نه مرور تندي ته سر نه وايي
چې پاک الله مني او ژوند د يو هدف لپاره
په هر پېچومي کوي يون آرام ته لمر نه وايي
د آزادۍ په لار کې هر کړاو سپېڅلی کني
بې له الله نه بل د هېچا کور ته ، در نه وايي
زمونږ ټولنه نن بيا داسې شازلميان لټوي
چې بې قلمه د توپک څوکې ته زر نه وايي
که يې عادات د ستر استازي د اصحابو ، نه وي
قرآن مو داسې جنکيالو ته سنکر نه وايي

پېچومی : کوتل ، لوره سخته لار .

يون : منزل . تولواک : الله جل جلاله . ور : دروازه ، د امېد ځای .

چې يې وينم نو له ورا کړم ورته ښه
له جاهل نه د خلاصون همدا لار ده
کاینات به دې مرکب شي بس پرې ګرځه
که دې کېښوده په خپل نفس باندې پښه
که د ښکار سيمې ته نه ځي بې له تېغه
تصوف ته هم بې علمه مه راځه
ته به وايې چې هوسی ده لاس به وروړې
او هغه به لوی زمري وي پام کوه
که کوم راز د معرفت درته څرګند شو
دا لعلونه کلک صندوق کې پټ پټ ږده
د منصور نوره ګناه نه وه ، همدا وه
چې يې خلاصه تر دې راز کړه دروازه
کيما ګر ځکه خاموش او غلي ګرځي
په همدې کې يې عزت وي او پرده

چې خیانت یې تر نامه لاندې ونکړې
دا دخدای دین ډېر نازک دی خیال کوه
په ذلت ، کفر ، او اور کې درېدلي
چې څیرلې چا د دین په نوم پرده
سیده ګرځه په حدودو کې د رب
چې ونه باسې له کربنو یې پنجه
په یوه ګناه به ډېر څه له لاس ورکړې
لوی رحمت به هم کړي لار درنه کړه
دا ښکلا نه ده ګناه نه ده تلک دی
له یو څرک وروسته غمونه در ګڼه
تورېدل د مخ تنګسیا د حلال رزق
تنګېدل د ښکلې ورځ او بنده شپه
ښه کارونه په طلب او توفیق کېږي
همدا اوس وکړه توبه خدای ته نوره

۲۱ ذی القعدة ۱۴۳۳هـ

د زړه سپېدۍ مې سره وچوي روښان شي لوري
چې غماز نوي مونږ ته ورځ د پيوستون راشي
کمکي اختر به ترېنه جوړ هره شېبه به يې لمانځو
کوم سات چې دلته غږ د مړينې د بېلتون راشي
واړه قـــومونه به را غونډ کړو د اسلام په ټغر
په يوه لار به بيا اوزبک، تاجک، پښتون راشي
په دې يوه ملاً را غونډ شئ ، بل ته لار ورنکړئ
که د مشرۍ په نيت کوم فيل يا مېرټون راشي
دروازې بندې کړئ کړکيو ته ځادر ونيسئ
چې کله ټول مشران کوټې ته د تړون راشي
کنه نو بيا به څو تور مخي يا غربي خیر خواهان
تسپې په لاس د دم لپاره تر مجنون راشي

د اوبنې مېهار به کوم زاړه یار ته په چل وسپاري
تخت او ممبر ته به چوپانې او پتلون راشي
هره خبره په خپل لاس خپلو فکرونو حل کړئ
که بیا کیسه د انقلا ب یا د سمون راشي
منصب پر پردۍ هر کار کې ګټه د ملت لټوئ
چې له ډګر نه غږ د فتحې د شېخون راشي
د بنایسته فکر ، پند او علم مدرسې جوړوه
راشده ! ژر به پای د دغه اوبنتون راشي

پیوستون : وصال . فیل : هر هغه کس چې د خپل قدرت لپاره به بیا د جهاد په
نوم بېل صف جوړ او افغانان به په خپل منځ کې اخته کړي . مېرتون : مېری .
چوپان : چپنه ، چوغه . شېخون : د شېې حمله . اوبنتون : انقلاب .

مشال

ځینې سړي لکه چې جوړوي له ځلانده ستورو
د مشالونو غونډې څرک وهي تیارو ته د ژوند
بنکلي اخلاق یې هر انسان ته ګټور ثابت شي
مظلوم ته لاس ، خو ظالمانو ته ځواب لري توند

را تاو شول د عــــربو خُوانان بيا له ميکدي
عجــــمو کې هم شور دی اذانونه او سجدي
که خدای کول را وينی شول د امت ويده زلمي
توپکو پسي کرخي غــــورخوي د غرب پيالي
غيرت د افغانانو ، او تازه تازه حملــــو
را وينې کړې جهان کې د مؤمن نوي جذبي
پوره به شي هر خوا ته د بلال نيمگري غــــر
روانې شــــوي فضا د اندلس کې بيا نعري
وينی شوي دي له خوبه د يوي پيري ويده
شروع شوې د نړۍ په هر ميدان نوي جگړې
مين د سپينو حورو ، فدائي جانان برید کړی
په منځ کې د کلاد انگرېز پورته شوې لمبې

شېبې د انقلاب دي ډېر حساس او وینې اوسېره
په خنک کې کړخوه یو تور خنجر او تمانچې
اسباب خو دومره نشته بس تکل د یوه خدای
د شپې تهجد پرېږدې ، تلاوت سپینې تسپې
ورغلي کاروانـــــــــــــــونه د ملت د ککړیو
جرګه کې سباوون ته خورنا کړي دا تیاري
راشده نور را اوځه دا محفل د ناستې ندی
بنکاره شوې برې خواته خو مرموزې اشارې

۱۴۳۳ هـ ق

لکه توحيد چې له ايمان سره په زړونو ګرځي
د خپلواکي فکر مو داسې په خيالونو ګرځي
ځکه په تمه د وصال له لاندې لاس غزوم
پاس يو ټولی د زانو بيا په دنکو غرونو ګرځي
دا د زمريانو کومه ډله ده د ښکار په تکل
که د غازيانو کوم کاروان په سنګرونو ګرځي.
بيا مرور اشنا په خولا شو په خدا يې اوويل
نور دې غماز او رقيبان په دورشلونو ګرځي
تقدير غمجنه پرېکړه وکړله بيلتون يې راوور
زلمو جنون ته ملا تړلې په ځنګلونو ګرځي

ټولی : کتار . دورشل : د دروازې مخه ، او چوکاټ .

که د خدایي قانون مانیو ته ښه وړاندې لار شې
د فتنې ورځو کې ایمان سره بازار نه مني
وايي رڼه در سره واخله ، د لور غره په لوري
یا جهاد وکړه کله فسق دی بل کار نه مني
د مخ لیدو یې له حیرت نه تر غوسې بوتلمه
ځان له ټولې ګڼې ، خو حکم د سالار نه مني
غواړم نجون ډوله هلکان دې ژوند ته نذر کړمه
ګرانه غازي چې پاک ضمیر دې بله لار نه مني
همزولو بند به کړو نفسونه د تقوا محبس کې
په پرو اوبس ټرلی کېږي ، نری تار نه مني
چا چې په زړه کې وي د لوی الله لویې منلې
هر یو پړاو ګڼې شکرې ، بل گفتار نه مني
راځئ یوداسې اسلامي نظام ته هڅې وکړو
چې ظالمان سنکساروي مظلوم ته دار نه مني

۱۴۲۷ هـ — ق ۲۰۰۶ م

همت د پورته تلو یو کمکی مرغه شاهین کړو
د جسم رنگ یې تور خو ښو اخلاقو لونگین کړو
کامیابه او ناکام انسان بس دومره لري فرق
ستر عزم یو سالار دوهم کمکي عزم مسکین کړو
د یو عمر ملگري یوشو ستوری بل تور داغ
تقدیر منو، خو دی خپل اختیار او لاس کمین کړو
هغه هم یو مؤمن وو ، نه ملکه نه اصحاب
غیرت ، علم مېراني ستر فاتح صلاح الدین کړو
ډېر ژر به د عزت تر لور اسمانه ورسېږي
که خپل هدف ته ، یو ، چا توره شپه او ماسپښین کړو
شاهین د لوړو غرونو او زمري د سنکرونو
سالار دلته په حُمکه انسانانو هر امین کړو
ډېر نه غواړي کړاو د عزتونو او خوند ژوند
راشده که بیدار شولې اورب ته دې حان سپین کړو

۱۴۳۳ هـ ذی الحجہ

ای د تورو شپو غبار ه ! کوره ته
بیرته واخله خپله لاره کوره ته
زمونږه عزم طوفاني دی تا به یوسي
خان دې تېرې وربخې شماره کوره ته
دلته راغلي ستا وینا وه چې باران کړم
تروړمې شوې بې سهاره کوره ته
اوس بیا هغه ته ، چې ته یې را لېږلی
نږدې شوې تر درباره کوره ته
یو خپاند لښکر خوزښت وکړ را شده
ژر به یې اوباسي له بناره کوره ته

۱۴۲۸هـ - ق ۲۰۰۶ م

تروړمې : د شپې تیارې . خپاند : هغه چې خپې وهي .

گرانه راشه خو دردونه در ښکاره کړم
د خپلي زړه زخمونه در ښکاره کړم
چې يې سوی دی زما زړه په خوزښت خپل
د دې وخت ظالم موجهونه در ښکاره کړم
استوگن چې شوه ښکلیو شازلميانو
پورې خیره ها! کمرونه در ښکاره کړم
خپله لور شو وطنوال يې کړل په خاورو
د خاين سړي رسونه در ښکاره کړم
بې لویو چې سوزښت کا زمونږ په قام کې
د پردو هغه اورونه در ښکاره کړم
کافران يې چې کونښنې د خپېدو کړي
بيا اوچت هغه غرونه در ښکاره کړم

که آزادي ته نذرانه نشي سرونه ندي
زلمي که ماتي ترورمي نکري لمرونه ندي
چې د غزا ډگر کې پورته شي آواز د تکبير
دبـنـن بيا وايي دا وو تندر نور غبرونه ندي
چې پرې تړلي فرعونيانو د ملت شازلمي
د اکثريت بې همتي ده حـنـخـيرونه ندي
يو وار به بيا تر منځه ورشو پروت تر شايې جنت
د حورو مخ نه تاو شعلي دي سره اورونه ندي^۱
جنتي پېغلي به سروبردي درته سپين مړوند کړي
غازي ستا وينې انتظار دی شوکيرونه ندي
چې د باطل له کوره څوک کوي آواز د اسلام
راشده دا ده مسخره د حق شورونه ندي

۱۴۲۸ ق ۱۳۸۵ هـ ش ۲۰۰۶ م

سروبردي : بالښت . وينې : وينې او بې خوبه شپې .

دا منم — ه چې بهار شوې انقلابه

د وحشت شپو ته سهار شوې انقلابه

زولني او زندانونه درته مات شول

دبسمانو ته لوی دار شوې انقلابه

یرغلګر وجود دې مات کړ درې وړې

د شاهین د ډلو لار شوې انقلابه

خوډیوه د عرفان تته ستا څپو کړه

اور د ونو او بازار شوې انقلابه

زما وجود خوري نېک عمله مؤمنان تل

ویندوی د دې کفتار شوې انقلابه

د ملت ککړې ستا په ژرنده دل شوې

د حریت د غلو ښار شوې انقلابه

خپلواکي دې د راشدکلي ته راوړه

په تاریخ کې ښه ورځ شمار شوې انقلابه

تته: هغه چې رڼایې کمه وي . ویندوی: قائل . ککره: سر . د کمیونېزم او روسانو

پرضد د سپېڅلي انقلاب په یاد کې.

يوه څرېکه اسويلي شي د ستا ياد
نړۍ لار وکړي پر لوري د مراد
زمونږ د مينې هر کيفيت زرین چارگل ته
په سجده دی "مؤمن خان" "مجنون" "فرهاد"
زمونږ هدف، سپېڅلی خدای او سپينه حوره
ډېر "شیرین" له "شیرینی" "لیلا" او بناد
حقایق دي ، نه ، نکلونه د بایبل دا
ټول اسلام د محمد (ص) په سیند اباد
د لوی رب په الهام جوړ نصرت نافذ کړو
هر یو کار مو را تم نکړو هر یو خاد
زړه کې مینه د ایمان ، کرکه د کفر
دا معناده ، د راشد او درشاد

۱۲ ربیع الاول ۱۴۳۲ هـ ق ۱۳۹۰ هـ ش

شیرین او فرهاد : د فارسي ادب ، لیلا او مجنون : د عربي ادب ، مؤمن خان او
شیرینی : د پښتو ادب حقيقي يا افسانوي عاشقان . خاد : د جاسوسی شبکه

دې ترورمو لره ډيوه شه ، د توحيد سندرې !
د ملغلرو ښه غونچه شه ، د توحيد سندرې !
له دې درو نه د خوښۍ مرغانو کډه کړې
سپېره کلبڼ ته تماشه شه د توحيد سندرې !
ساقې خفه ده ياران نه غواړي شراب په مينه
يوه ورمه شه را خوره شه د توحيد سندرې !
د ضميرونو دا پيغام دی چې د غور له لارو
زمونږه کور ته مېلمنه شه د توحيد سندرې !
د عاشقانو مجلسونو کې په مينه مينه
له خپلواکۍ سره خپره شه د توحيد سندرې !
د شهيد روح درسره راوله تنها مه راخه
هغه به وي ته زمزمه شه د توحيد سندرې !
دې بُت خانو ته د غازي بيرغ سره را درومه
د ابراهيم د وار خپه شه د توحيد سندرې !
راشد له ځانه سره وگرځوه هر يولو ته
د ملائک د اس رمه شه د توحيد سندرې !

دا کمکی خیال وړو کي زړونه جهان څه پېژني؟!

له حقیقت نه ناخبره لقمان څه پېژني؟!

د سمندر له نه منونکو نه ګـیله نه کېږي

د سمخو خلک به هسکتوب د اسمان څه پېژني؟!

مونیږ یې معذور ګڼو که خیر د اسلام نه مني څوک

د ګلاب بوی به استوګن د ډېران څه پېژني؟!

عمر یې تېر کړلو غافلله د ابلیس کلتور کې

دا د بائبل شـاګردان راز د قرآن څه پېژني؟!

چې شپه او ورځ لکه مریان د دشمن مخ ته نسوري

خوند د سنګر ، شپې سردرې ، او بازان څه پېژني؟!

له یو مطلبه ، تر مطلبه چې په صف را ګډ شول

د غازي قدر ، زمونږ شهید او ارمان څه پېژني؟!

د خدای د دین خدمت کوو مین په سپینو حورو

په سخته ورځ کې زمونږ خدا جاھلان څه پېژني؟!

له کلي کور نه بې پروا عاشق د سر په بدل
خپل مطلب غواړي خطرناک دښمنان څه پېژني؟!
څوک چې خبر دي له جنت او د جنت له حورو
هنوی دردونه ، مرگ کړاو ، او زندان څه پېژني؟!
په پردو پټه ده ښکلا د فدايانو د راز
جاهل سړی دغه پردې د ايمان څه پېژني!؟

کلتور : ثقافت . مريان : غلامان . بائبل : د پرنګيانو ديني کتاب.

يوراز

تر باغه لارويان ، نه غواړي لاره کې مېوې
په زړه کې دې حای ورکړه نوم نه غواړي پر سيني
زه اوس پوه شوم په راز د زاهدانو د ژوندون
سفر کې روژه شوي څو خوند واخلي له چيني

کله ناکله خو کوه خبرې
زمونږه زړونه بدلوه خبرې!
په تصور د مال دولت او زرو
د زاهد زړه مه کړوه خبرې!
پام چې پېغور د آسارت وړ نکړې
دلته زلمي به کړې غوسه خبرې!
د تاریخ لوی کور کې به خای نلري
که دې خوانان نکړل جذبه خبرې!
د فسق پانې او ټپې ترې تم کړه
مې د اخلاقو ورکوه خبرې!
راشد په مینه دی حجاز ته روان
که الله وکړي ورته دوه خبرې!!!

۱۴۲۷ هـ ق

پياله کې د شکر وې وي پروت د بلا سوری
أفق کې د خوښيو هم څرګند شي د غم ستوری
بادونه چې کوم وخت ترېنه څادر کاندې را پورته
ښکاره شي زهرجنې توطيې او د شر لوری
نيمګړی شي دنيا کې هر ساعت مو د خوښيو
دا ځکه چې جنت کې بيا پوره وي هر ښاغلی
د دې جهان مثال لکه مزلونه ، لکه خوب
په ځای نوي کلونه ، نه يې مياشتې او نه کلی
عالم شه باعمله ، مصنف ، عادل بادشاه
روغ ساتي تر قيامته به هر زړه ستا د ياد څلی

۱۴۳۴ هـ ربيع الأول ۱۳۹۲ هـ ش.

مه کوه ، آه به يې سيندونه سره و جنګوي
ظالم به ورک کړي که لاسونه سره و جنګوي
مظلوم ته رب کله دا ټول نظام اختيار کړي ورکړي
که دې وي خوښه دوی به غرونه سره و جنګوي
د فرعونيانو بادشاهي لښکرې نه نړوي
د مظلوم اوښکې يې تختونه سره و جنګوي
ظالمة! ساندي اسويلي يې دومره سپک مه ګڼه
جوړ به شرنګا کړي که غرونه سره و جنګوي
له هبتي ګوزار دې څار شمه غازي زلميه!
د دښمن کوکې او سرونه سره و جنګوي
راشده خلک کړه خبر چې بيا خیر خوا غمازان
را روان شوي ، څو زمونږ زرونه سره و جنګوي
سپينې تسپې يې په لاسو، د ورور ورور چنې وهي
په نوي ګوند ، به ، جوړ صفونه سره و جنګوي

۱۴۳۰ - ۱ - ۶ هـ

سانده ، ساندي: فرياد. کوکې: فرياد

جونگره د حیات مې وی د غرونو د نیاګۍ
خو اوسې راسره وی یوه ښه توره کېږدی
کوربه مو شین اسمان د غرو لمن ځلانده ستوري
سیندرېږي ، غورمرغه ، کورا ، ګټونه او ماخی
اسباب د زندګۍ مې دوه ګټوې یو شینګی وی
ډېره مې ســـــروېږدی یو لیمخی یوه شړۍ
کوم دوست مې که راغلي وو پوښتنې ته د حال
ډالۍ د مینې زما به وو غاټول اولېشکی
خوښي مې په ژړا کې او تل تاته په سجدو وی
دښمن لپاره ایښې وی تر څنګ مې زېرکی
مؤمنه په ایمان پسې د غره څوکو ته لار شه
د اور او باد مثال لري تقوا او جینکی

۱۴۲۸ هـ ش ۲۰۰۷ - ۱ - ۱

ګنځو ، ګټوې: د پخلي خاورین لوبڼي. شینګۍ: د کاسې په څېر خاورین لوبڼی. لیمخی له وریو نه جوړ شوی فرش. لېشکی: یو قسم گل. زېرکی: یو قسم وسله. سیندرېږی: یو غریز ازغن بوتی. غورمرغه: د کیا په څېر یو شین ولاړ بوتی، د کوچیانو اوسنان او رمې یې خوري. ګورا: یوازغن ګرد پروت بوتی، کت: کمر.

د رحمت او تقدُّس يو ستر جهان
د شپې راشي زمونږ د حُمکې تر اسمان
د خدای پاک او پرښتو د نور له وړانگو
رڼا شوی وي هر لوری هر دالان
يو آواز کېږي د ستر مالک له لوري:
که څوک وي چې ور پوره يې کړو ارمان
هر مجرم بخښم او هر حاجت به ورکړم
که را پورته کړي څوک لاس عاجز ګرېوان
لوی بادشا غواړي دردونه مو درمل کړي
پرښتې خپور کړي پر حُمکه دا فرمان
بس ور پورته کړه نور لاس ، قلم دې کېږده
داسې نه چې درنه تېر شي دا کاروان

۱۶ ربيع الثاني ۱۴۳۴هـ

د وخت زلمي يو له بلا سره ډغرې وهو
د عاشق زړونه له ښکلا سره ډغرې وهو
پاک شهادت او پاک بری ، دواړه ارمان زمونږه
له مایوسۍ پرته بېکا سره ډغرې وهو
د ترورمو بهیره ولې غمېدلی ښکاري ؟
تاخو وويلې چې سبا سره ډغرې وهو
آ ، بې درکه زلمي بیا په روڼ ډگر ولاړ دي
وايي اورونو او سزا سره ډغرې وهو
دښمن چې اوخوړل وارونه د افغان د توري
وېل يې توبه چې بیا به تاسره ډغرې وهو

۱۳۸۳ هـ ش ۲۰۰۶ م

بھیر : سلسله .

د قربانۍ رويار به ژرمونږ ته سهار راولي
د پاک شهيد دوينو خاڅکي به بهار راولي
دا مو يقين دی په الله ځ او د تاريخ په پاڼو
دغه غدار به هم ذليل زمونږ تر دار راولي
د فتحې ورځ به د ديدن او د سجدو تالار وي
تقدير به بيا هريو اشنا په هره لار راولي
د زمانې عادت به بېرته په دابل لوري وي
د انگرېز سر به زمونږ د توري تر ګوزار راولي
د فتحې جشن ته راشد او ټول ديني اشنايان
کمکي يتيم قدم، قدم، په لاس کې هار راولي

۲۷ ذی الحجہ ۱۴۳۰ هـ ۱۳۸۷ هـ ش

هر ولس ، یوه لار ونيوله لاپړل
تر قیامته د دې ستوري په مزل کې
تقدیرونو سره ووېشلو داسې
څوک کافر څوک مسلمان شوي ځنګل کې
د کمال او پر مختیا په روڼ هدف کې
شو را ګیر لوی مسلمان د بلا پل کې
خلک وايي: تر سپورمې ختلي ندی
پښتون پاتې دی خپل خپر او غوبل کې
خو، هوا ته پورته تلل کوم کمال ندی
کنه شمار ګره ، د کارغه نوم په اتل کې
مونږ یو ډېر بره ختلي له سپورمې نه
د معراج په نوم رسول مویو محفل کې
بیا مو راوړلو له عرشه د خیر زېږی
هم ثابت شو خیر خواهان په خپل عمل کې

دوی سپورمۍ ته وو ختلي بيا يې راوړل
سره اورونه او تيارې ، په سور خنګل کې
انګرېزانو هر شی وپېژاند ، خو ، ورک دی
ترې انسان د تخليق راز په خپل دور شل کې

۱ شعبان ۱۴۳۳هـ ق ۱۳۹۰ هـ ق

راز

دنيا پرېرده نو دنيا به درته راشي
مرګي غواړه د ژوندون بڼګلا به ستاشي
ځان دې ټيټ ګره د الله هر يو مخلوق ته
د لوی خدای دربار کې شان به ستا بالاشي

زمونږ ادب او ټولنه

کاشکې ټول ادب مو خپل وی ، هر اديب مو پوهېدلی
عالمان مو اديبان وی ، مسئلي يې را ليکلی
د افغان په نوم جوړ کوند مو ، احمد شا سم پېژندلی
د اجمل بابا ملگرو د اسلام قانون غوښتلی
د ازبیر شفیق وینس شوی ، فردينان يې بیا غندلی
د اسلام په نوم آصف ننگ ، بې ننګي نه خپرولی
لوی شاعر او لوی اديب مو ، د غرب لارې نه څارلی
ځوان تاریخ د اتلانو ، لیکوالانو را پېیلی
خپل هېواد ته فکر کړلای ، زمونږ د چم ټولو پوهانو
د سنگر خواته مشرانو په غازي شفقت کولی
مدرسي او مکتبونه مو ، د خپل فکر چينې وی
هر عالم او معلم مو ، شاگردان په دين روزلی

کاشکې بیا افغان یو شوی ، یو یې ځواک یو یې آواز وی
د کوټرو خوی یې ، پرینسی ، هر زلمی مو لکه باز وی

هر هلک مو عبدالله وی ، هره پېغله زهرا شوې
د سنگر لور ته روان وی ، قربان کړی یې هرنازوی
ملایانو دا ویلي ، نورو ټولو اورېدلی
چې جگړه زمونږ او انگرېزده ، دا خبره هم درازوی
بدایان مو سره یو وی ، د غازي مرسته یې کولی
د دنیا له هرې خوانه ، په لوېدیځ که په شېرازوی
پښتنو بیا له لور بام نه ، قیادت ته ملا تړلی
خو چې ټول سره یوشوي ، رنگ زېږشوی د غمازوی
بیا پاڅون له کابل ځانه ، د انگرېز په سر کوزار وی
بیا میوند میوند هېواد وی ، هسک بیرغ مو په قفقاز وی

۱۴۳۳ هـ ق ۱۳۹۰ هـ ش

خوښيو ! ورشئ په هغو خوږې شئ
په مهجرونو ، سنگرو خوږې شئ
دالوی اختر تاو کړئ په ښکلیو جامو
د یتیمانو په حجرو خوږې شئ
د شهید مور ته د خوښۍ پرونی
ناوې ته شال شئ په اوزو خوږې شئ
د عرش پیغام او بشارت د بري
د مجاهد ورور په لېمو خوږې شئ
خو ورځې تم شئ د راشد کلي کې
په لوی، ماشوم، او جوماتو خوږې شئ
لوي اختر دوهمه ورځ ۱۴۳۰هـ ۱۳۸۷ هـ ش

د مؤمن هیلې! ستا سالار هغه لمر بیا راخېږي
د اسلامي نړۍ د ورځې سحر بیا راخېږي
په خراسان ، شام او عراق کې یو شان غږ اورمه
عمادالدین او ایوبی په ممبر بیا راخېږي
نور له خوبونو او مېلو تنګ شو زلمی بهیر مو
له محفلونو د انګرېز تر سنګر بیا راخېږي
په رڼا ورځ غریبانو زمونږه فضا توره شپه ګډه
په لاس یې لرې کړلې وربځې سپین غر بیا راخېږي
چې ویشتل شوی وو په غشو بیا ټوټه په آرو
د وحدت څلی ها چنار او نستر بیا راخېږي
لکه قارون ډېر مفسدان په ځمکه ننوتل
د عدل دار ته هر بلعام او شمر بیا راخېږي
د عظمتونو ټولې وړانګې ورته تې شولې
د استشهاد کاروان په هر یو ډګر بیا راخېږي

چي په حطين او په ميوند کي به غوتي پري وهي
راشده ! زمونږ د شاهينانو وزير بيا راخپري
۱۲. جمادى ثانيه ۱۴۳۴هـ ق ۱۳۹۱هـ

خوانه !!

مونږ تريوخته مالياري ددي چمن وکرله

خوانه ! اوس تاته شودر پاتي چې غافله نشي

که مزل اورد شو ، يا په لار کي کجلېچونه راغلل

نصرت به راشي چې مايوسه له ساحله نشي

راشه زمونږ د زړه او مينې جنډې
د حماسو سالار زرينې جنډې
د خانخاني اور او ملي ناورين ته
د وحدت غږ شه گلورينې جنډې
بيا له كاشغر نه تر قبرص وړپه
د اسلام واک شه نازينې جنډې
په اسلامي او افغاني خويونو
ټول كافران مات كړه شيرينې جنډې
له صليب خای ونيسه زېرى راوړه
زمونږ د ميوند زمونږ د سيمې جنډې

زه لا ژوندی یم زما احساس ژوندی دی
لینده مې شته زین کړی آس ژوندی دی
چې مو نیکونو پرې د بښمن مات کړی
هماغه توره هاغه لاس ژوندی دی
خلک قانع کړي سپلني شي ورته
د وحيې ډک تازه کلاس ژوندی دی
د هرچم اوبنکو ته ورېښمین دسمال شته
د طارق روح شته دی ایاس ژوندی دی
لاندي په حُمکه یو بې شمېره زلمي
قوي ناصر او رب مو پاس ژوندی دی

چم : کلی . ورېښمین : له ورېښمونه جور .

طارق بن زیاد رحمة الله عليه : یو مشهوره مسلمان قومندان ، د اندلس فاتح . ایاس بن معاویه
رحمة الله عليه ، تابعي او د عمر بن عبدالعزیز په خلافت کې د بصرې قاضي وو ، په ډېره
هوشیارتیا او عدالت مشهور وو ، په ۱۲۲ هـ ۷۹۳ م کې وفات شوی .

د حق سپېڅلې وړانګې ستا بهیر ته نه تېږي
تیارې! بس وار دې تېروه ځاله دې نه جوړېږي
تقدیر لیکلي دي په کاهو کې دلورو څوکو
دې سردرو کې څوک ترشوم مرامه نه رسېږي
ضمیر یې ځاله د غیرت زړه کې ایمان لري ټول
په لاس کې توره د جهاد جذبې یې نه سپړي
په مخ یې څرک د ښکلا ښکاري زړونه ډک له مینې
خندا او فکر سره یو، له مونږ نه نه بېلېږي
الله ورکړی په ډالۍ کې د ازل راشده
افغان ولس ته دا عادت چې چاته نه ټیټېږي

ورانګه: رڼا . زرین : د زروغوندي . څرک : درنا کرښه .

زه يو خوب وينم چې کله به رښتيا شي!
د وحشت دا توري شپې ټولې سبا شي
د نړۍ په اسمان بيا د اسلام لمر را
پورته شوی ، ترورمې ترېنه خلا شي
دا جهان راته خالي خالي ښکارېږي
سايې خېژي ورو ، ورو ، ورکه ترې بېکا شي
هر نظام خالي پرېږدي خدايي قانون ته
اسلامي خواک را نازل بيا له سما شي
نور را وينې شه ، انتقام او فرض پوره کړه
دا يقين کړه چې زمونږ خوا به بيا بالا شي

۲۶ - ذوالحجه - ۱۴۳۲ هـ

په هره خوا کې خوښي نشته تور غمونه ښکاري
د ژوندون بڼې کې سپرلي ورک دي خزانونه ښکاري
لکه نړۍ چې وي جفا او اسوبلو نيولې
خفه وفا غمجن د مينې کاروانونه ښکاري
بيا په ازغنو لارو سم شولو د رب په حکم
هر ځاي بلا وي ژور پان او گړنگونه ښکاري
د دې تيارو له دربخو نه د امېد پر افق
هاغه سبا! سپينې سپېدې او لور سرونه ښکاري
له خو پېريو پو کوي څومره کړي زمونږه ډيوه
واريې ځنځا، کور کې يې نوي اذانونه ښکاري
راشده! دا د يو بدلون او سعادت نښه ده
هر ځاي جومات بېرې زېرې سپين مخونه ښکاري

۱۴۳۲هـ ق ۱۳۹۰هـ ش ۲۲ - ۷ - ۲۰۱۱ م ۵۵: ۱۲ شپه

شېخه له نورو خو کيله نه وه ، په تاڅه وشول؟!
ستا ارتداد خلک حيران کړلو چې داڅه وشول؟!
غربي ډمانو چې د ډول اثر ته ته وليدي
خپلو کې وپسېدل ، وپويل چې رښتياڅه وشول
دميخانې واکداران بېرته ژړا غوني ښکاري
وايي : زمونږه خو عادت وو په ملاڅه وشول؟!
له شپې نه تمه درنا خود جنون نښه ده
راځئ پوښتنې ته يې ورشو ، په سباڅه وشول؟!
په خپله برخه کې رالېږي د غمونو کاروان
زمونږ له سيمې مروړه ، په خنداڅه وشول؟!
دېره موده وشوه چې نه راځي په دغه لوري
لکه چې بيا يې غوسه کړې په اشناڅه وشول؟!
لارې ازغني دي نور وړاندي يون کولى نشو
راشده! سترگې که لمدي ، که په دعا وشول!

۱۴۲۸ هـ ۱۳۸ هـ ش ۴ - ۳ - ۲۰۰۷ م .
ارتداد : کافر کېدل ، له کافرانو سره درېدل . مى خانه : شراب خانه . يون : منزل .

لکه د شنه اسمان په ورېخو کې چې زانه راځي
د خوښۍ اوبسکه يې شي دا ، خو تر ګرېوانه راځي
خوټو يې داسې قدم ايښی په ښايسته انګو
لکه شبنم چې لــه ګلابه تر پايانه راځي
دا توري غټې سترګې ، سپين مخ ، دا نړۍ ملاګانې
همزولي نجونې ، تور زلفان ، لکه دُر دانه راځي
بې مثله عطر ، رنګارنګ جامې ، زرین محل کې
ورېښمين پالنگ ته ، په ناز ناز ، او هر ارمانه راځي
سپرلي د حسن ته مغروره حوره داسې وايي
نه تور خزان شته ، نه څپاند تر دې دالانه راځي
نرم څنګل ، ښکلي اخلاق ، د جنت سيورو لاندې
شودې ، شراب ، په اشاره هر شی پرېمانه راځي
يوه سيلۍ د تما شو به شم در پرېمېرده ته
ژر ، ژر به تاو شمه له ګله ، خو باغوانه راځي

شېخ يې دوکه کړ ، د غرب مينې يې ايمان تالا کړ
دنيا د نښــــکليو په جامه تر بيابانه راځي
دوهم بلعام شي ، د جال خلکوته مؤمن ثابت کړي
دې ملايانوته عــــذاب به له اسمانه راځي
بيا به د حق قاضي او تورې منځ کې هک ولاړ وي
له غدر ډکې کپړۍ به يې تر سندانه راځي

۱۱ - ربيع الثاني - ۱۴۲۸ هـ ق ۱۳۸۵ هـ ش ۲۰۰۶ م

څپاند : سېلاب . سيلۍ : د هوا خپه . هک : حيران . کپړۍ : سرونه

سپک دوست

ډېر بد ايسي چې باز کوي کفتار لکه د سپي
سره زر نه ځي په لاره د خځلو او لړکي
اشنا مې وو کپلي دروند له ستورو د اسمان
سپک وخوت، له وښو، لوټو، هډوکو او هر شي

خدايه ښه ښکاري ، جدا نکړې خواږه زړونه يوځای
تور او سپين وروڼه ، سره ښه ښکاري کلونه يوځای
وصاله ستا معنا پکې ده ، حکه شتون لري ډېر
لاس په لاس ستوري سپورمکي او اسمانونه يوځای
هغه شېبه هغه ترانکه د ښکلانخور شي
اوبه چې خپلو کې ديدن کا ، شي سيندونه يوځای
دوستان خو داسې سره نکړي ، دښمني ښکارېږي
په شمه بريد کړي بې پروا شاپرکونه يوځای
غدار را ونيسئ ، په زړه کې يې مېوړي ټک وهئ
د تور جاسوس تر څنگ يې وکارئ قبرونه يوځای
پرې خطا نشې ، دا بلعام دی ، د عالم جامه کې
مړی يې پرې ، سيند ته يې واچوئ سرونه يوځای
هغه قومونه وي کاميابه ، چې يوځای ګرځوي
په زړه کې خير ، لاس کې توپک او قلمونه يوځای

جهاد به هله بریمن شي که دا خو شيان وي
عادل مشران ، يو څه اسباب ، نېک عملونه يو ځای

سره را ټول شی بیا یو ځای کړی د نړۍ مؤمنان
په د بنمنانو باندې پیل کړی ګوزارونه یو ځای

راشده ! صرف په یو واړه عمل ځان مه غولوه
ته د اسلافو په څېر وکړه ډېر کارونه یو ځای

بلعام بن باعورا : د بني اسرائيلو په يوه سيمه کې يولوی بزرگ وو ، اسم اعظم يې
ياد وو ، دُعا به يې قبلېدله ، موسى عليه السلام د ده قوم ته له خپل لښکر سره د
جنگ په تکل ورغی ، هغوی جنگ ته تيار شول ، له جنگ نه مخکې هغوی ټول
بلعام ته را ټول شول چې موسى ته ښېرې او بد دعا وکړي ، بلعام په خره سپور د
هغه غرسرته راغی چې لاندې ترې د موسى عليه السلام لښکر ولاړ وو ، ښېرې او
بد دعا يې پيل کړې ، ژبه يې واوښته ، د موسى عليه السلام په ځای يې خپل قام
ته ښېرې کولې ، بيا يې ژبه را اورده شوه ، تردې چې په سينه يې لکېدله ، بزګرې
ختمه شوه . لعنة الله عليه .

الله تعالی يې په قرآن کریم کې د الأعراف سورت په ۱۷۵ او ۱۷۶ آیتونو کې یادونه کړې
، الله تعالی يې مثال له سې سره ورکړی . رب مودې خاتمه په ایمان کړي . آمین .

تاته د ناقوس کړی شیطان حکم
ماته مې رب کړی د اذان حکم
ته د بايبل د افسانې و مړید
زما مرشد نبي او د قرآن حکم
حکه مو "دوه لاری" مخ ته ودرېد
ستا لارښود تيارې زما د سبحان حکم

دلته یو قاننون را چلېدلی دی
رب ته سر تپتي ، نه د بل خان حکم
مونږ ته بیا کلان شي که خدای اووېل
بیا شو تر اورونو د ایمان حکم

ناقوس : غټ ژرنګانی ، مسیحیان یې د اذان په ځای کاروي . یزدان : شیطان . بايبل :
د پرنگیانو مذهبي کتاب . لارښود : مشر ، هادي .

که اسلام نیسم قرآن نیسم کړېږم
که منم د وخت غیرونه نو غورزېږم
صرف پدې چې ایماني بڼ مو خپل کړی
تل د خـ پلو او پردو له خورېږم
بیابانونو کې د ستړي انسان ربه !
ته چې څه وایې ، هغې ته به رسېږم
زما د عزم څلی لور دی تیت به نشي
سیلابونو ته د غره په څېر تمېږم
د وحشت طوفانه ! نور هم الوت لور کړه
بل مشال یم له مظلوم سره بلېږم
که د حق لار کې ژوندی ټوټه ټوټه شم
شهادت دی ، هر مهال ورته خوښېږم
زمونږ میلان خو د اوبو په بره تک دی ان شاء الله
خو چې بل کور شي والله پرې خپه کېږم

که د کفر ورېځې جور دلته تور تم کا
هر ډگر کې به د لمر په څېر ځلېزم
له نړۍ نه بې پروا يو ، پاکه ربه !
خود ستا له هېڅ قانون نه ، نه تېرېرم
هر لښکر چې ځي په لور د دښمنانو
زه راشد به يې بيرغ سره رېږم

۱۳ - محرم - ۱۴۲۶ هـ ق ۲۰۰۶ ، ماښام.

يوه درد مننه صحنه .

بن : باغ . مشال : ډيوه . ځلی : مینار . د کابوډېری . الوت : پرواز .
میلان : کربدل ، کفرته ورتلل .

ټوټه

عذاب مو پایلي د عمل ښکاري طوفان ندی
بل څه ازغي را پياده کړي دي اسمان ندی
د کرکې وده زمونږ د زړه او خپلواکۍ تر منځه
د یو فکري تسخیر انجام ښکاري وژدان ندی

پرواز وکړه پر لوري د عروج او د کمال
ستامت کې رب توان ایښی له جنوبه تر شمال
له فقر دښمنانو او سختیو مایوس نشې
دا ټول دي د دې ژوند لازمې برخې او احوال
په عزم ، لوړ همت او کړاوونو رسېدلي
هر څوک د دې ژوندون تر رنگینيو او سور شال

ما ډېر فقيران وليدل تقوا او زيار شتمن کړل
او ډېر بې علمه خلک هم څښتن د حال او قال

خزان او پسرلي ، تيارې او لمر په
مخلوقاتو بدلېري را بدلېري په خوښيو او

خوشحال

مادې او معناگانې تريو بله غاړې ووځي
نصيب يې سره ویشي بې له ستونزو او

جنجال

د توري او قلم د اوښتون په لوی میدان
هنوی ولاړ په څنګ کې د صلیب مونږ د هلال

هر کار د کایناتو د باد شاه په خوښه کېږي
دوستي یې کره پخه راښده! یون یې په مقال

پرېږده نور د مینې او جانان کیسې
و کړه د یثرب او د اسمان کیسې
بیا یو "ابوذر" "جُنید" "بصري" غواړو
خو دلته اعلان کړي د ایمان کیسې
ټولنه نړۍ نړۍ هر یوزره تړی
غږ ته د بلال او د اذان کیسې
پو کړئ په هر لور د حماسو شپېلی
عامې کړي د ننګ او تېر افغان کیسې
بیا به پسرلی شي بیا به شپون راشي
غواړي به زلمي د کوهدا مان کیسې

۱۳۳۲هـ ۱۳۸۹ ش ۲۱-۷-۲۰۱۱ م

ورو ، ورو ورکېږي د بدۍ ستوری
بنکاري غازي د آزادۍ ستوری
اي د وحشت اسمانه ستا کنار کې
بيا را ژوندی شود نېکۍ ستوری
لکه قاصد چې وي د لمر د خبر
په خندا بنکاري د سپېدۍ ستوری
پدې روان ناورين کې حل وهي بيا
د جنګ ډگر کې د پکړۍ ستوری
لمرين پانوس شود تيارو بهير ته
د شاهي کوټ د خوښکۍ ستوری

۱۴۲۷ هـ ق ۱۳۸۴ هـ ش

. پانوس : خراغ .

کـــه ياري غواړې د کل
کـــړې به لار د ازغو پل

د پړانو کې نه اوســـپري
د کـــوثر د باغچې کل

د پتنګ ســـوزنښت وفاده
نه چـــغاري د بلبل

وجود کاندې په ازغو کې
کلابـــونه او سنبُل

راشد هسې بل ته کوري
په خپل دل کوي ټونبل

۱۴۲۷ هـ ق ۱۳۸۵ هـ ش

سحر د نـصرتونـو را وور زېرى د سبا
سالار د وحشتونو تـبـتـي ، ورك به شي بېكا
سپېدو د نوې ورځې انځور د ښكلا راوړو
كلبن د خپلواكۍ كې د توتيانو وه خندا
په خاورو خړ بېرغ بيا شاهين پنجه كې جگ كړو
نـعـرې د الجهاد ته هر خوا جوړه شوه غوغا
په حـمـكه ډلې ډلې هر لور ته د غازيانو
په چينغو د تكبير مو خور بخونده شوه فضا
اوس لوړې د ازل ته فـعـلـي جامه په كار ده
د ورونو په كـډون راشده ! ماته كړه بلا

سحر: د ورځې اولې شپې ، فجر . سبا : سهار . انځور : عكس ، تصوير . كلبن :
د كلو باغ . خور بخونده : خوړه . لوره : عهد .

د ازل لوړه : هغه عهد چې په ازل کې د الله تعالی او مؤمنانو ترمنځه شوی ، چې دوی به خپل ځانونه او مالونه د خدای په لاره کې په جگړو کې مصرفوي ، او الله جل جلاله به ورته جنت ورکوي . (التوبة : ۱۱۱ آیت)

بیا کړځو په کلبې پسې له کل سره مو کار دی
چې تللې تر جـنـتـه ، همغه زمونږه لار دی
ژوندون کې تل بېزار د زېرو کلو له خـزانه
د زرونو تلوسه مو یو د سرو کلوبهار دی
د شپې تیاری خورې شوې خو آرام کړي لالهانده
مشال چې وي بنده ته د هر کار هغه سهار دی
دوه مخي نه ځان ساته په خدا یې خطا نشې
غریب ته به ټک ورکړي د ورېښمینی چپن مار دی
ستاینه نه ، بنکځل ده ، چاته مخامخ صفت
د سرو زرو په نوم د حقارت د میسو هار دی

لامل د ابادۍ يې شو ورتگ د يو انسان
حجاز نومي بديا کې، د پتمني مکې ښار دی
د زړه په حُکمـه ښه چې کړي اثر لکه باران
عمل سره تړلی د واعظ سړي گفتار دی
ژوگان چې ترېنه کـډه شول په امر د مؤمن
مشهور په قیروان د افریقا یو لوی بازار دی
اعلان د بغاوت وکړی، د غرب له بندګۍ نه
په زوره زوره وایئ: یو الله زمونږ بادار دی
راحی چې بې پروا شو، بټان مات کړود آزر
په مینه به یې کالودا محبس دی او که دار دی
انسان ته چې لارښود شو، له تیارو د جهالته
همدغه مُحَمَّد^(ص) راښده زمونږه خور سالار دی

چپن: چوپانه، چوغه. میس: د وسپني په څېر یوه سره ماده. لامل: سبب.
پت: عزت، پتمن: عزتمن. واعظ: وينا کوونکی. ژوگان: ځناور.

قیروان: د تونس یو ښار دی، حضرت عقبه بن نافع رضي الله عنه په ۵۰

هـ ق ۶۷۰ م کې اباد کړی. د ابادولو کیسه یې ابن کثیر داسې نقل کړې چې: کله
حضرت عُقبه بن نافع رضي الله عنه د حضرت معاوية رضي الله عنه په خلافت کې د
افریقا سیمې فتحه کړې، د قیروان نقشه یې په یوه ښاره او ځنګل کې وکارله، پدې

ځنګل کې لوی لوی ماران او ځناور او سپېدل ، عقبه دعا وکړه چې الله تعالی دې دا
ځای له دوی نه خالي کړي ، دعا یې قبوله شوه ، تردې چې د خلکو په مخکې هغه
ټول ځناور له بچیانو سره لدې ځای نه بل ځنګل ته ولاړل ، د دې په لیدو سره ډېرو
بربریانو اسلام راوړلو . البداية والنهاية : ۸ ټوک . ۴۳۴ مخ .

دې ناورین کې زه حیران شم کله کله
دا د وینو رود روان به وي تر کله ؟
مسلمان به وو غالب اوس مغلوب ښکاري
دغه تلـــه به وي داسې که پر بله
بیا معمار شي ستا تکل کنډر زرګي ته
ای یرمـــوک کې مؤمنانو سره مله
له وړیو نه جوړ دام به درنه یوســـي
د زمرو منخ کې به تش کیر شي پاکله
یرغلګرو ته خـــواخوري د قوم وایي
شاشجاع هم وو بد نام له دې کبله

بيا به ښکته د حسرت کنده کې ناست يې
چې بادار دې شي په تېښته د قام غله
د نصرت ماليار به ټوک کړي ستا انگرې کې
گل د فتحې پاس په غرود غازي پله
لوی فاتح به د قوم هر کس ته دوا شي
يو بلال به اذان وکړي لــــه کابله
مونږه لارو ته رازه د ننګ ډگــــر ته
ای زلميه ! زمونږه هيلې او اتله !

۱۴۲۷ هـ ق ۱۳۸۴ هـ ش ۲۰۰۶ م

ناورين : سخت حالات ، مصيبت ، غم خفگان . يرموک : يوه مشهوره غذا .
وری : د گډو مېرو او پسونو وېښته . تله : ترازو . تکل : توکل ، اراده . کنډر :
زخمي ، کنډواله . مل : ناصر ، مرستندوی .

تړون

ونښتل مخونه سره خپلو کې
ونښتلو زرونه سره خپلو کې
وې کړل چې دفاع به د وطن کوي
ټولو قسمونه سره خپلو کې

یو دبل نښکني ته قربان به کړو
مال ، لاس او سرونه سره خپلو کي

د هجر شپه خومره اوږده شوه ! تيارې وښتې
ستوري په پروتړل شوي ، سپورمۍ ودرېدې
زمونږ کاروان ته ، شپې او لارې کړلو يو لاسونه
پاس په أفق کي ، خومخفي اشارې وزرېدې
ابليس په لويو گامو خونس په محفلو وگرځېد
په محرابونو د لحاد ترانې وزنکېدې
پتې خبرې د کلونو ، کړې ، ښکاره منافق
پکړۍ بدلې ، د ریا رپرکۍ و تراشېدې
سخته جگره او گونکي حال شود وجود لمن کي
ډېر کم بختان د تيارو مل ، تې يې وښوېدې
زمونږ مينار ، زمونږ بيرغ ، لا دی هماسې ولاړ
له شازلميانو شه قربان ، وینې يې وتوېدې

هاغه ده! اوس راسره مل شولې د رب لښکرې
په روڼ ډگر کې یې د وار انکازې وخرکېدې

۲۷ جمادی اول ۱۴۳۳ هـ ق

الحداد: له دین نه کړېدل، په دین کې له ځانه مخالفې خبرې زیاتول.

الله نارې او څېره ورکـــه د بېلتون
له تانه غواړو ربه! آ، بې پایه سباوون
کنډو، کنډو کاروان مو په غولي د منزل کړه
هېواد کې مـــو تل پاتې کړه اثر د اوبښتون
پوهان مور هېران کړه په لاره د جهاد کې
غازیان مو کړه ور سم په سپین درشل د کتابتون
په هیله د تفریق بیا یو شمېر غمازان راغلل
رسی د زرونو کلکې غـــواړو ستا په لاره یون
درمل شـــه د ټپونو د عاده د راشد دا
شهید مو کړه ویده د حـــورو منح کې په مېشتون

۱۴۲۹ هـ ق ۱۳۸۶ هـ ش

بيلتون : فراق . سباوون : سبا ، خپلواکي . کندو : زخي . غولی : فرش .
هېواد : وطن . اوښتون : انقلاب . درشل : د دروازې چوکاټ ، درشائي ، دروازه
. کتابتون : کتابخانه . تفریق : بې اتفاقه کول ، يو قوم په څو ډلو وېشل ، څو
رهبران پيدا کول . يون : منزل . مېشتون : د اوسېدو ځای .

ځان بيدار کړه د غازي د تورې شرنگ شه

يا د غرونو خواته درومه او ملنگ شه

د نفاق او درباريانو لمن پرېږده

که خدای غواړي د حقيال عالم تر څنگ شه

کوره اوس د غفلت ژوند لويه کناه ده

رب فرض کړي چې کافر سره په جنگ شه

تود کوزار شه له شپېلی د ماشينداري

کام په کام غليم ته جوړ د خطر زنگ شه

د خوښيو سباوون زهـــــــــير ولس ته

دې ناورين کې د رباب او منگي ترنگ شه

که د حورو نکاح غواړي ، سرلوري هم

د جهاد لار کې په خپلو وينو رنګ شه

دا يو خوورځي ژوند وکړه د زمريانو
بيا ويده د حورو منځ کې په پالنک شه

۱۴۲۷ هـ ۲۰۰۶ م

زهیر: کريدلی، غليم: دښمن، ناورين: مصيبت .

داسې رازونه لــــه تاريخ د زماني ښکاري
ټول ترې روان يو خیر که کېدې مو پرتې ښکاري
د بلاگانود وچــــود او د فنا له درسه
هر شی فاني څښتن يې مړ داسې نقشي ښکاري
د غلامانو د جوسو په هکله دومره وایم
بې وخته مړي خیر که سترگې يې رڼې ښکاري
دا غــــرور ندی زمونږ د قام د آزادۍ نښه ده
بېرې ږيرې زلفې ول ، لونگۍ کېرې ښکاري
پدې پړاو کې د تاريخ زمــــونږ د نوې فتحې
وخت نږدې شوی ، پرافق سپينې سپېدې ښکاري

۱۴۲۹ هـ ق ۱۳۸۶ هـ ش

ای د عذاب مَلَكُو! مه ږدی قهرجن وزرونه
پدې درو کې فسق شته، خوايمانونه هم شته
سره روانو د منزل په لوري گونگ پلونه
پام! دا هېواد د مېړنو خو غدار زرونه هم شته
خپلواکۍ کوره چې خفه نشي زمونږ له کلي
سر ټيټي شته دي له غیرت نه ډک سرونه هم شته
دروازې خلاصې ساته تل ای د اسلام حاکمه!
خانان به درشي د غریب سړي کارونه هم شته
ماښام چې کښنې در چاپېره شي واړه اولویان
درنه هېر نشي د شهید خالي کورونه هم شته

په تدبير يون كوه ، غافل نشې د وخت
زلميه! شينېلي ډېر دي خو سرپتي ګرڼگونه هم شته

هر يو مجلس كې دې د راز كخوړې مه را سپره
دوستان به وي د دښمنانو پټ غوړونه هم شته

راشده! لږ نور همت وكړه شاته پاتې نشې
خلي يې ښكاري ترانګړي نور مزلونه هم شته

۱۴۳۲ق ۱۳۸۹ ش ۲۰۱۱-۷-۲۱

شينېلي : شنه ځايونه ، چمنونه . ګرڼګ : لويه كنده ، د درياب په غاړه لوى كمر .
كخوړه : تيلى . ځلى ، ځلي : منارونه . انګر : صحن ، غولى . ملکه : ملانکه .

زمونږ مزاج

دسترګو خلى په خنجر نه ، په اوبو غورځوو

ډېر مرضونه له بدن نه په دانو غورځوو

بدې خبرې ته ځواب كې بېره نه كوو مونږ

داسې سړي اول له زړه بيا له بڼو غورځوو

د ایمان زور مو هر زنجیر او هر تړون ماتوي
دا ستا غرور به درته زمونږ د چم پاڅون ماتوي
پدې درو کې خورې شوي د غازیانو ډلې
افغان ولس به بیا انگریز او هم یې شتون ماتوي"
د هر ظالم د ناروا وو او تېریو بُتان
د مظلومانو د کلک عزم اوښتون ماتوي
له شیطاني لښکرو جوړې د بېګا ترورمۍ
خدای د باعزمه شازلمو په سباوون ماتوي
د کمیونېزم په څېر غریبه! ستانظام هم مات شو
دا نظامونه به د خدای د دین بدلون ماتوي

۱۴۳۰ هـ ق ۱۳۸۸ هـ ش ۲۰۰۹ م کال پسرلی

زموږ د عزم مخ ته ټول کافران مات دي
دې خورجینو کې کُودې د سومنات دي
زموږ حریم ته چې چا بد دي را کتلي
خوراک شوي د جیحون او لوی فُرات دي
دا غزا ، فدایي توب ستري مزلونه
د دښمن په سر وارونه د کسات دي
د میړانې په اسمان ډېر خُلاندي ستوري
لډې چم نه پورته شوي خومره زیات دي
دنړۍ د پوهې کلی یې ډک کړی
بلخ روزلي ، د بُست ښار یا د هرات دي

اي راشده ! پانه پانه د تاريخ مو دښمنانو ته ازغي مونږ ته سوغات دي

خورجين : اس پندوکی . کودی ، کودی : د ختی د لوښو ماتې توکړې . جيحون : د آمو
سيند . فُرات : د عراق مشهوره سيند . کسات : انتقام . مېرانه : غيرت . چم :
کلی . بُست : د لشکرگاه پخوانی نوم .

تنها پاتې شوم غمونو او هجران ته
پورته سترگې ستا رحمت شينکي اسمان ته
مونږ چې خپل گڼل هغه رانه پردي شول
سپارل شوي ، د ايمان سخت امتحان ته
ورور او پلار ، داسې خواره خواره لفظونه
ترخه شوي زمونږ د ژوند زهير داستان ته
رسی گانې سره پرې ، مونږ خليلان شو
نردي شوي ، هغه اور هغه سندان ته
ښه پوهېږو چې ضرور به غږ پرې وکړې
اوره ! گل شه ، د ايمان پاتې کاروان ته

خو لږ ژر، ژر، را نارې کړه لوبه خدایه !
مونږ ته لاس زړه ته تسل شه او وجدان ته
چې انگرېز شي بیا رُسوا له کلي لار شي
په همغږي ورځ به خُو افغانستان ته

۱۴۳۳هـ ق ۱۳۹۰هـ ش

وساته ایمان ، د خورکۍ شال او د اسلام تصویر
خیر که د غازي لاس دې له سیمې نه را لږد شولو
پورته شو مؤمن ، مؤمن هېواد مې د تکبیر غږ ته
وینو د انگرېز نه د کسات سیندونه ډنډ شولو
هر خوی مور ته وویل : جنت کې به دیدن کوو
لارلو روان شول د دښمن مخې ته خنډ شولو
ټوله دنیا ونیسي خو زمونږ غرونه یې سر مات کړي
دې راز ته وطن کې هر فلان د کافر شنډ شولو
ولې مونږه وژني، کلی کور مو په بمونو خوري؟
دا ، او نور سوالونه هر افغان سره را پڼد شولو

مخکې يوه پرنښه وه ، سهار وخته به راغله
اوس يو لوی سېلاب زمونږه مينه او لوی ډنډ شولو

۱۴۳۳هـ ق ۱۳۹۰ ش

نيمه شپه کې نورانيت له تاريخيو نه را اخلو
انتظار د رنکينيو د مغروړې ډلې نکړو
خپل کارونه به را جوړ کړو پدې يخ او خړ خزان کې
د مانيو شوم هوس ته به مو شاري شلې نکړو
هر تور رنګی او غريب به هم د خپل لښکر عسکر کړو
د حسينو ، بدايانو اشارې به بلې نکړو
دا ساده کليوال خوان به خپلو هيلو ته سالار کړو له
مغرب راتلونکي خان ته به ولاړې هلې نکړو
دا غدار، انګريز به پرېږدو ايوب خان ته به ور واوړو
د ملي اردو ټولې به د پرديو ملي نکړو

بيا ورځو زاړه جومات ته ترې را اخلو درملونه
د "داروېن"، "ليلين" خبرې به مورنځ ته خپلې نكړو
د پښتو يو، يو كندو به د اسلام له ښكلا ډك كړو
ها، دښمنې عقيدې به گران هېواد كې پلې نكړو
دا مو هوډ او عقیده ده مشالونه له اسمان دي
دا هدف او دغه نښې به هېڅ وخت بدلې نكړو
دا پتلون او نيكتايي مو د زاړه دښمن جامه ده
د ځنكله د زوی تقلید ته به مو خوارې شملې نكړو
دا كيردۍ د هندوكوش، او دا حجره د هلمند څنگ ته
خپل شپونكي خپلې شپيلۍ به په سرود بدلې نكړو

۱۴۳۴ هـ ذي الحجه ۲۰

دا موسکا چې مې په شونډو درته ښکاري
د غماز او درد تر منځ زما پردې دي
که مې زړه درته را وسپړلو گرانه!
له ویاړو د وینو ډکې یې درې دي
هره ځانکه هره پاڼه خزان شوې
موده وشوه د سپرلي د نشتون شپې دي
پاتې شوي یو، تنها، غم او بېلتون ته
تللي بیا د وفا ټولې قافلې دي
نوی گل نوی ماليار موشهید شوی
بیا په غم او تبغ پرهر ډېرې سڼې دي

۱۴۳۳هـ ق ۱۳۹۰ هـ ش

لار وکړي د غشي غونډې ونښلي په زرونو کې
وار د شيطانانو اثر وکړي په فکرونو کې
ورشې دېره جوړه کړي ابليس چې غافل ومومي
جوړ يولوی سنګر کړي شاړ ضمير خالي سرونو کې
ښه شول ، دېر زلمي بيا پرهېز کار ملا ته ورغلل
کښناستل محراب کې ، په سنګر او مسجدونو کې
بياد لا إِلَهَ إِلَّا اللَّهُ په انکازو خمار
ټول بې پروا شوي ، صحراگانو او ښارونو کې
پام چې کتابتون ته بې له لاس د عالم ورنښې
شته کاره فکرونه په واعظ او کتابونو کې
بيا به يو ټرون وکړو انګرېز به حيران پاتې کړو
ګډ به کړو درسونه مدرسو او مکتبونو کې

دين مو واكمني او واكمني د اسلام برخه ده
دا فرق پيدا كړی، د بښمنانو په ذهنونو كې
زمونږ رسول ستايلی هغه مال چې په حلاله وي
پروت د پرهېزگار انسان په لاس او درموندونو كې
وروره كه دا غواړې چې شمله دې هسكه پاتې شي
مه ږدئ د فساد هره آله خپلو كورونو كې
دين به كړورا خپل، په تقوا لار به شو تر عرش پورې
روغ به اقتصاد كړو، لوی لښكر په سرحدونو كې
هر كمال جمال دی، خو چې حای د دين و نه نيسي
مات نكړي غيرت، په وقار تېر شي په ذهنونو كې

۱۴۳۳ هـ ق ۱۳۹۱ هـ ش

دا، ستا، ڪلابي انڪو ڀرڪ وڪرو
حوريٰ اڪه د لمر ڄانندو ڇرڪ وڪرو
ستا د حسن خو ورائڻي ور پر ٻوتي
حڪه خو سينا ڪي غرونو ترڪ وڪرو
نيت چي تر اسمانه پاڪ رسول وڪرو
ميني يي په اس د ڪمچين شرڪ وڪرو
پر ٻيڙده چي ڪرڻي مېلمنه هوسي
اي ظالمه! تا غم د تلڪ وڪرو

زده يې له عالم كړې د شيطان لارې
بيا يې ورته غم د هريو شك وكړو
پنې اېبله خالي لاس يې غيرت ونسود
خدای يې شو ناصر كار يې ملك وكړو

۱۴۲۸ ق ۱۳۸۵ ش ۲۰۰۷-۳-۱۱

د زړه غم د سترگو نم به درد دوا كړي
دغه ساندي اسويلي به ټول تبا كړي
د سهار ماننام بنېري او پټې خړيكې
آ غريبې سلكې به دوى رسوا كړي
د شهيد د وچې شونډې مور حواب ته
به لوى خدای دا ظالمان ټول په ژړا كړي
يوه ورخ خوبه الله رحمت را توى كړي
وور يتيم زړه ابى به په كرا كړي

يو نظام به جوړوو که خدای مو مل شو
چې ظالم راته په دار ، مظلوم خدا کړي

چې بیا د مینې او تکلیف بېل بېل اجرونه را کړې
حکمه روان په سختو لارو ستا تر کلي پورې
په تدبیرونو ، دعاگانانو او کړاو به رسې
تر کمالونو ، د عزت تر هر یو څلي پورې
د خزانې پر سر همېش لوی ښاماران پراته وي
اورده مزلونه وي هر باز او هر ښاغلي پورې
د لږ آرام لپاره بند قصر کې مه اوسېږه
لکه بازان په همت څه په پورته تللي پورې

د ژوندو خلکو په مجلس کې به ته هم ژوندی شې
د ټیټو خلکو لار به تاو کړي تا کوم مړي پورې
له تکبر نه ځان ساته ، نور کړه اوچت مزلونه
لویه فضا ده ځان کړه سم د شاهین کلي پورې
دا هم انسان وو خو ستر عزم یې تاریخ بدل کړو
عمل په لوړ خیال کړ پېوست پورته ختلي پورې

۱۴۳۴ هـ ق ۱۳۹۱ هـ ش

زما زړه د هر مؤمن د خوښې کور دی
پکښې پروت د اجمالي مینې انځور دی
چا غوښتل چې له یوه مطلب نه څار شي
رب مو مل شو اوس د ټول امت غمخور دی
د دیدن ، مینې ښکلا د تورو ځای ترې
نیول شوی ، پکې ناست د احساس شور دی
خو وطن موشي آزاده واک مو خپل شي
تر هغه مهاله جام زما نسکور دی

قاصد بيا د سباوون د راتلو زېږي
را روان کړ هاغه پورې په اس سپور دی

۱۴۳۳هـ ق ۱۳۹۰ هـ ش

چې وطن وی ، خپل ټبر او خپله خاوره !
خیر که دشت کې کېږدکی مو وی ولاړه
ها! چنار چنار زلمي ، باحيا پېغلي
هر هلک مو ايوب خان ، نجلی ملاله
هغه پاک پاک گودرونه د سیند غاړې
د غیرت او سپېڅلتیا لوره میناره
لور برجونه ، ستر درانده سنگین سړي مو
خادرونه ، لوی ټکي ، شمله ولاړه

هر سړی درته معلوم ، قام یې روښانه
ډمان پرېږده ، عزتمن سره وړه لاره
پردي کلي کې به چاته هرکلی کړي
او د چا مخ به ونیسي هینداره
دلته نه ښکاري ، کم اصل ، له اخیلو
هره ډله ده مشکوکه هره باره
د مخ څرک د زېږې ول به دې دوکه کړي
بیا به پرېږدي درته جوړه مینه شاړه
رب دې مل شه ، د راشد پردېس زرګیه
پاک الله دې شه ناصر هماغه غواره

۱ ربيع الثاني ۱۴۳۳ هـ ق ۱۳۹۲ هـ ش

پټه مينه زما او ســتا خبرې شوې
راغله د شاعر زړه نه سندرې شوې
هاغه د صحرا او تورو شپو جرگې
شور شولو کيسې، لويې لښکرې شوې
غـر وکړ يو چا : هلي ميدان ته شئ !
پورته ورته سمې شوې ډبرې شوې
هک شو له غوسې نه د معشوق دښمن
مخ ته يې چې سپر زمونږ ککړې شوې

يو کړلورب ، پورته شـو—و غزا شوله
دلې حَکـه تلـو ته برابري شوي

د انگرېزانو په مقابل کې د روان جهاد پړاوونه . سپر: ډال .



تيا روتـه سـباوون شه د وحشت د دې
بهيـر بيا وړاندې کړه دنيا ته د اسلام عادل
تصوير

را پورته شه ممبر ته ، عمري توره په لاس
جهان کړه را بيداره بيا په چپغو د تکبير
ستا حـاله سنکرونه او پالنک دې داس شا
عمل مـو شـبخونونه ، نه شيطان سره شوکير

که حَوَان يې حنظله شه او که پېغله يې خَنَسَاء
لـه نوي سره پيل کړه غورخُنکونه جهانکير
که حَآن درنه ورک شوی وي تاريخ گوره مؤمنه!
نيکونه دې شاهان وو ، پلانونه يې عالمکير

۱۴۳۲ هـ ق ۱۳۸۹ هـ ش

مېر: سلسله . اس : اسپ . شا : ملا . شېخون : د شېي حمله . شوکير : شپه په وېښه
تېرول .

اورونو د فتنو د شيخ وجدان وسوځاوو
توبې شوې ورته ماتې ، مال ايمان وسوځاوو
اول راغلل تر غاړې د تنور صرف تماشي ته
په ورو ، ورو يې هډونه او ټول حَآن وسوځاوو
پدې فکر چې لري دی ، ویده شو د خور منخ کې
ناخپه يې سېلاب کور او دالان وساخاوو

عمر رض ويلي: تقوا لکه ستا يون ازغنه لار کې
هر څوک چې لږ کور شوی نو شیطان وسوځاوو
قدم قدم دې کوره چې حلال دی که حرام
پرون تمې تر تا لوی مسلمان وسوځاوو
استاد ح مې راته ويل: د فتنې ځای کې مه تمېره
په سرای کې شوي اور نوی انسان وسوځاوو
راشده سفر لوی شولو، وپېژنې لارې راغلي
ها، کوره! هغې وړانګې لوی سلطان وسوځاوو

۱۳ ذی القعدة ۱۴۳۳ هـ ۱۳۹۱ هـ ش

يو ځوان خيال نوې جذبې مو او جهان وو
تصور ته مو ټيټ ځمکه وو اسمان وو
ندارې، خپلواکه فکر، مجلسونه
مسجدونه بازارونه او صوفيان وو
دوه کسان مو په تقدير سره اخته وو
يوه ملکه بل ها زور دښمن شيطان وو

آخر مونږه شـــــــــــــــــو په برخه د ملکو
وېشل شوي ټول په امر د رحمان وو
له دنيا نه را جـــــــــــــــــدا ازغن منزل ته
تر جنه له راشـــــــــــــــــد سره روان وو

خلک ترې تبتي زه په مينه کې نور غم لټوم
لکه مجنون خپلـــــــــــــــــه ليلا په هر يو چم لټوم
پدې کنډرو کې مې څه دي پردېسي جامه کې
رنځور زرګي ته د کـــــــــــــــــوثر د خور مرهم لټوم
چې ټول قومونه کړي نېشه د آزادۍ په فکر
د حـــــــــــــــــماسو له بنگو ډک هغه چلم لټوم

که را رڼا کړي له کلونو نه تیاره جـــــونگره
د پیغمبر نـــــار کې به ګرځمه یو شم لټوم
زمونز دښمني کوه خو پرېږدې د عوه د اسلام
اي مروره! تاته لارې د قدم لټوم
راشد مې ولید سرګردانه ، په جواب کې یې ویل
د انګریزي کلتور چیچلي ته یو دم لټوم

۱۴۲۷ هـ ق ۱۳۸۵ هـ ش ۲۰۰۶ م

حماسې : د غیرت او مېړانې خبرې . کنډرې : کنډوالې . کلتور : ثقافت .

ستومان کار دی ، د مؤمن ژوند کې ، هجرت
ایمان غواړي ، لوی توفیق او لوړ همت
پرېښودل د هر یو شته د دې دنیا
خپل تېر ، محفل ، یاران او محبت
مدینه کې خو یو څو منافقین وو
اوس خو کم دي مؤمنان ، کم عزیمت

مخ په لور د يو مجهول منزل او زړونو
پردی بنسار ، پردی کلتور او عمارت
پت اسرار ، لوی امتحان دی د لوی خدای
سخت له تلوو د آدم له لوی جنت
بس دا هرڅه هر يو تريخ سات د بېلتون مو
ستا له لوري ، ځکه يې کالو سعادت
خوا ای ربه! زمونږ بدن هم جوړ له غونډې
ډېر سخت مه کړې ، امتحان مو د غیرت
د ملکو غونډې ښکلی توفیق راکړه
سپېڅلتیا دانباوو او جـــــرات
بس مونږ ستا او ته زمونږ يې لويه خدايه!
په مونږ هر وخت مهربان شه هر ساعت
په آرام عفت او هر وخت رانصيب کړه
يون په لاره د اسلام ، د دین خدمت

۱۹ ربیع الثاني ۱۴۳۳ هـ ق ۱۳۹۰ هـ ش

د اشنا لــه مرستې ټولو ځان ویده کړ
آوازه شوه چې کډبه خلک ویده دي

۱۹ - ۳ - ۲۰۰۶ هـ ق

بیا ګیله ونکړې ، ګراني خپلواکۍ !
له لېمو دې ځار شم ، بنکلي آزادي !
ستا په لاره کې مو هر ناوړین کاللی
زلمو پریني دي نازونه او بدرۍ
پاک الله ته ور روان شو ستا لپاره
رانه پاتې شو خور پلار خوره ابۍ
په نخرو نخرو لوی شوي پتمن کور کې
اوس مو شپه ده په بیابان څړه درۍ

زمونږه اصل زمونږ غرور خو تا ليدلو
هر يو غر وو راته مات ، هره لړۍ
ډېر ذليل خلك اوس زمونږ تر مخ كيسي كا
افتخار د خپل مورك ، كېډر ، لكۍ
كه ته راغلي ، مونږ به يو ، او يا به نه يو
چې خفه نكړې ځوانان جومات پكړۍ

۱۸ ربيع الثاني ۱۴۳۳ هـ ق، شپه ، دوه نيږې بجې ۱۳۹۱ هـ ش

را وباسئ ســــرونه نور د وخت له هتکړو
اعلان کړئ آزادي ، د مادياتو له پنځو
ترڅو به وي تړلې د عالم ژبه ډالر ؟
نسلونه کړل تبا ، ستاسو چوپتيا ، د دوی نعرو
خبره د نفلونو ، سپين کميس او وينا نده
د کفر مسئله ده ، نه ورکيږي په سجدو

که رب در څخه دا پوښتنه وکړي چې دا ولې؟
ولاړ وي ، له کافر سره ، هغوی مؤمن ویشو
را پاڅئ ، سهار شوی ، حمله وکړئ په دښمن
اندام اندام یې پرې ، یو کوزار ورکړئ په مزغو

۱۴۳۳ هـ ق ۱۳۹۱ هـ ش ۱۵ ۲۰۱۲.۳.۱۵ م

دا خیال مه کړه چې جنت ته به یون ژر شي
له یو خو بېکا نه وروسته به اختر شي
نن به وکرمه بوتې تش میدان کې
له خواری پرته به ټول راته ثمر شي
مؤمنان باید دا کـــومان ونکړي
چې همېش دې وم خوشحال محفوظ دې سر شي

الله وايي : مخکني مو ازمويلي
له کړاو وروسته بيا ستوري زمونږ د در شي
دا دنيا خو يو ميدان د ازمويينو
يوڅه وخت دی ، که دا هم در برابر شي
يو يو خو ترې ، آخر ټول ترېنه فنا شي
بيا نو ټول د حسابگرو هم دفتر شي
نتېجې او پايلې هلته اعلانیې
چې راغونډ واړه قومونه په محشر شي
ډېر کم بخت به پدې کم وخت کې ويده وي
په خوراک ، نېشو او بدو به يې سر شي
دغه ژوند د ازمويينو لويه شپه ده
د شېبې شېبې ارمان يې بيا سحر شي

۱۳ ذی القعدة ۱۴۳۳ هـ ق ۱۳۹۲ هـ ش

دُعا

خدایه ! نور ماته هم نصیب کړه هغه جام او شراب
پاس د عرش څوکې لاندې لار را کړه تر تل د دریاب
زه وم له مخکې پوهېدلی خو یقین مې شو اوس
ټول په توفیق ستا پورته شوي او ورپري سحاب
د عزت ژوند غواړو ، او خیر دی که ستړیا وي پکې
د غلامۍ د لارې نه غواړو مانی او کباب

د عفتونو ايمانونو ، شهادت خاتمه
ژوند دې وي اوږد لکه نېتر او يا لنډۍ تر کتاب
د معرفت رڼا ، رڼا لارې او آب حیات
ښکلا د دواړو ، ستارضا اولوی جنت بې حساب

د خدای حدود څاره د ورځې او د شپې لږ شوکیر
همدغه لار ده تر الله د رسولانو او پیر

ستا دا بدن ډېر قیمتي ده له سرو زرو څخه
لږ همت او عمل شه د ملایکې تصویر

دروازې خلاصې دي تر عرشه هر کلی هم کېږي
درب له لوري بې توپیره د هر خان او فقیر

هر څوک په خپله جوړولی شي لوړ بام د ژوندون
بېشک بدلېږي په کتاب کې په دُعاوو تقدیر
پام د کارغي ، جاهل ، غلام او غدار لارمه نيسه
ځان برابر کړه د شاهين ، عالم ، غازي پر بهير
الله ويلي : "که دې پيل کړلو تر ما ورو مزل
مونږ به په منډه درته سم کړو ستا د ژوند هر مسير
په نوافلو او سجدو به را نږدې شي دومره
زه به دې لاس شم مرستندويه ، بيا به نه يې زهير"

وايه راته : غرونو کې زر څه معنا ؟
مينه کې د حسن سحر څه معنا ؟
چاته واکمن تارشي بيا يې وتړي
شرنگ د بنګرو زلفې په سر څه معنا ؟
ټوله دنيا ستا ، هر يو مزل لنډ شي
ياد د نوم د خدای او اثر څه معنا ؟

سپینه خو سپورمې ده نو داستوري يې
چار چاپېر او شپول د قمر څه معنا؟
دواړو کې په دوه سترگو کتل کوو
سم او ناروا د نظر څه معنا؟
کله وي تيارې کله رڼا راشي
ورځ کې ډوبېدنه دلمر څه معنا؟
خدای خويې يودم هم را کولای شي
پس له لوی کړاو نه ثمر څه معنا؟
هسې خو به هم جنت ته تللی وو
بيا د حسين مخ ته شمر څه معنا؟
هر چاته به مخامخ کېدلی شو
لاره چپول له عمر څه معنا؟
گورو به جنت کې د الله مخ ته
مصر کې ټوټه ټوټه غر څه معنا؟
ټول په يوشان غاړو کې نښتې دي
بيا نو قيمتي او تش سر څه معنا؟

قمر: سپورمى . شپول : له سپورمى نه چاپېره تياره . شمر: د حضرت حسين
رضي الله عنه قاتل .

خپلواکي قافيې

يو نازک ارمان

ته خو خبر يې زمونږ له زرونو ربه !
له خو کلو وروسته يو ځای شو
سره له لوی بېلتون او کړاوونو
وروسته اوس مېلمانه د يوه سرای
شو سره ته د غريب له اسويلو
خبر يې د غمجنانو له کيسو خبر
يې

لږه شېبه مو په سر لاس ونیسه
د بېلتون وور او زاړه مه را
پرېږده تر ماښامگيې د ژوندون
زمونږه تر بور ، غماز او ساړه مه را
پرېږده

بس دا یوه هیله لرمه له
تا راته پوره یې کړه ټولواکه
خدایه

د انقلاب بېلتون وهلي پرېږده
چې په لیدلو ښه ماړه شي سره
دغه سواند زړونه اودا تږې سترگې
خړوب خورې او ټول خواړه شي سره

۱۵ ربیع الاول ۱۴۳۴ هـ

هيله

زه به مې زره ته دا تـــــــل وړ کوم
چې يوه ورځ به مې اـــــــنا راشي
بېلتون به تور تور اړولی د وصال لښکرو
روپار به شين وي له خندا کور ته به زما راشي

هېواد به واغوندي شې رنگه او خورلنې جامې
هې هې به کاندې د کوربه په څېر به لارې څاري
ژبې خوږه شه له الهامه ښايسته توري جوړ کړه
مخ ته يې کېږده لـه هنره ډک د تورو لاري
تاسو هم څانگو سره وپېچېږئ سوری وکړئ
ژرگو را وباسئ گلونه مو خواږه کړئ لوري
ښايسته بادونو په خواږه رباب مو تاو را تاو کړئ
په ټولو څانگو اتې وکړئ چې تر ډېرو ښوري
ځوانانو پورته شئ سرو ته د چاپېره غرونو
وسلې په لاس، لارې ساتئ د کلامخ او غولي
مشرانو بند کړئ په وحدت سره د زره درزونه
بيا تور غماز پکې ونه نيسي کوم سراي د اوږي
نور په ورو ورو قدم راځه، د خپلواکۍ ناوکۍ
گلان شينده په شرنکا ځه چې غمازان در کوري
په لوی تدبير يو نظام جوړ کړئ د ولس مشرانو!
چې رحمتونه يې په هر قام د هېواد را اوږي

۲۵ شوال ۱۴۲۹ هـ ق ۱۳۸۵ هـ ش

خوړلن . خوړ . توري : الفاظ . لاري : لوی لري ، دستک . ژرگه ، ژرگي : د کلاب
او نورو کلانو ونه . لوري : اطراف ، خواکانې . غماز : صليبي انکريزان و د
هغوی هر مزدور چې زمونږ د ملت او اسلامي نړۍ گډوډي غواړي .

دا خلک زمونږ په خبر نه پوهېږي !

(۱)

څوک به خبر وو چې نفاق به دومره وده کوي !
لډې ملکونو به ايمان او سړي کډه کوي
لکه د ورکو په څېر کم به شي د حق لارويان
په عام مجلس کې به هر څوک له اسلام ډډه کوي

دلته به راشي د روميانو او کسرا لښکرې
مانۍ به جوړې کړي په هر ښار او په ډېرو زرونو

دلته به اوسي آخر جوړ به کړي د خپل لاس سړي
قبضه به وکړي په لاسونو او ډېرۍ سرونو

په تېرېدلو به د ورځو او د مياشت
کلونو خلک عادي شي له رومي سره او را به
نيسي

ټول سوغاتونه د روميانو، او ډېر ژر به هېر
کړي د بابا خوی ، او که ور ياد دې کړو نو تا به نيسي

(۲)

چې پېرۍ تېرې شي رڼا ته د خراغ د انگرېز
د غلامۍ په تار ټرلې غاړې لري نکرې

بلکه له پلاره شي وړپاتې هريو خوی ته دا
تار زامن هم خرڅ شي د بادار دا کيسې هېرې نکرې

زامن به فکر کړي چې دا لکه فطرت زمونږه
د بدلېدلو ، اوږېدلو ، زوال لار نه لري
حکله چې مونږ ته په ميراث کې دی له پلاره
پاتې دا نور نسلونه بې له غره بل يو پلار نه لري

(۳)

چپ شه خبره د بدلون او اوښتون
ونکړې دلته جهاد ياد نکړې شور چې د پاڅون
ونکړې

چاته کيسه د دې تارونو د پرېکون وونکړې
عزم بيان ورته د دې حال د بدلون وونکړې

زمونږ روحانيانو ته اوس رسي مقدس
رزقونه نوم يې اسلام ته شو منسوب ، شولو روا کارونه

دلته بدل شو جمهوري په اسلامي جمهوري
هلته بدل شو ، جمهوريت په جمهوريت اسلامي

ملا ته دومره وو پکار چې يواځان وکړي
د کفر منځ کې بس دی غرد مسلمان وکړي

انگړېز دا حق ورته منلی دی په خوچندونو
هم یې ورکړي دي لښکري په سلو زرگونو
صوفي ته دومره وو پکار چې پکې ذکر وکړي
یوه کوټه چې بس مدام دی پکې فکر وکړي
انگړېز منلي دي دا ټول اولدې لوی کورونه
دا په ژوندیني د ملت د ازادۍ کورونه
تجار ته لاره د کاروان او د پلورلو دکان
د ځان لپاره په آرامه ښه مانی په امان
دوی ورته خلاصۍ کړلې لارې تر مغربه پورې
این تر جنوبه تر شماله او مشرقه پورې
دې روشن فکره مغرب فکره ته وه دومره پکار
چې ازادي دې د نعرو وي او د حق د چغار
یو ښه بیان د خلافت دې په کاغذ کې
وکړي زمونږ د اسلافو تور غیبت دې په کاغذ کې وکړي
په کاغذونو ، دیوالونو دې اسلام راوړي
په سیمینار او مجلسونو دې اسلام راوړي

(٤)

ټوله دنيا ده اوس حای شوې اولکيا دي په کار
ملا ، تاجر ، سياسي ، صوفي ، واړه لکيا په روزکار
صرف فيصلې دوی په قاضي نه ، په ججانو کوي
د واک په حای کې يو سلام د انگرېزانو کوي
د اسلامي قانون ، قاضي په حای به حج ته ورځي
د بيت الله په حای د سپينې مانۍ حج ته ورځي
پدې خورو کې دالړ ترېخ دومره خبره نده !
حال ، او ژوند جوړ خراب تاريخ لويه خبره نده !

(٥)

خو دلته شته څولېوني او مستانه ځماریان
اوري په زړه کې يو الهام بس ورپسې دي روان
د گيدړتوب په حای يې درس د زمريتوب ويلي
د غلامۍ په حای يې درس د سريتوب ويلي
را پورته شوي چې له سيمې نه انگرېز وشرې
په يو کلک عزم پرنگيان زوی د چنگيز وشرې

خرابوي ارامه ژوند د ټول جهان د خلکو
د ملايانو، تجارانو درست جهان د خلکو
خو په خبره او منطق يې خلک نه پوهېږي
دا غلامزري يې په ضد دي هره خوا بورنېږي
ملايان وايي زمونږه ژوند او مدرسې وړانوي
صوفيان بيا وايي زمونږه فکر او تسپې وړانوي
تاجران ټول سره په يوغږ دا نارې کړي پورته
کار را خراب دوی زمونږ جوړې کتابچې وړانوي

سياسي ملا چې جمهوري يې اسلامي کړو ورته
له قاره ډک له ممبرونو دانگرېز دا وايي:

دا لېونیان دلته فساد کوي سرونه وژني
زمونږ له فتوا بېر دوی ولې عالمونه وژني

(٦)

ای زما زره ای زما خانه ای دوخت زلمیه!
لکه چې بولي دي هر شوک د خپلواکی مجنونه!

زمونږ په خبره د دې سيمې خلک نه پوهېږي
لاړ شه خبرې دې اوبو ته او چنار ته وکړه
په توره شپه کې يې د ستورو روڼ کتار ته وکړه
د کعبې خواته يې پاک رب ته زمونږ بادار ته وکړه
په مدينه کې محمد ته زمونږ سالار ته وکړه
يا يې محشر کې ستر ټولواک ته او قهار ته وکړه

(۷)

دلته څوک غم د اسلامي نظام لپاره نکړي
اوس عادت شوي ، ناروا د غلامۍ په ژوندون
ور څخه هېر دی خلافت او جهاد
د دوی ايمان دی په قانون د مغرب
ورته محال ښکاري زوال د انگرېز
يوځل بيا ماته ستا په لاس د انگرېز
خو ته خبر او لاروی د يو پوره ايمان يې
ته موسی پېژنې په لار د ابراهيم روان يې

خدای درته حکم د ویشو د هر فساد درکړی
هم یې پامیر، مست هندوکوش او لوړشمشاد درکړی
خه! په تکل د یوه خدای ټولې تیاری وړانوه
په توره، تبر، او خالي لاس بتخانې وړانوه
یو ورځ به راشي زمونږ د هیلو امیدونو سهار
د اسلامي نظام د ورځې او کلونو سهار
دا دنیاګۍ ده، پکې ډېر به ماښامونه راځي
بیا به سپېدې خور، مازدیګر او سهارونه راځي
دلته سپرلی او خزان دواړه پوره برخه لري
امین، غدار، دې هدیروکې بېله شناخته لري

۱۵ جمادی اولی ۱۴۳۴ هـ ق

لمر او ورځې

(۱)

يو حَلِي بيا د پرنګيانو يوه ډله دلته
زمونږه عزم ، د مټ زور او حوصلې ازمي
لکه د ورېخو کتارونه چې د لمر مخې ته
سهار سهار را وړاندې کيږي په همدې تکل چې
دا له ذراتو جوړ لاسونه به مو تم کړي دلته
د وړانګو دا سپينې لښکري به په وړاندې نه ځي
نور به نړۍ کې تور تمونه او تيارې خورې شي
اذان به ورک شي ، په هر لور به بتخانې خورې شي
خلک به لار نه ويني هر خوا به کامونه اخلي
د خوښۍ ښار کې به نور هر څوک ماتمونه اخلي
مونږ به د دروغو څراغونه او ډيوې جوړې کړو
واکي به زمونږ سره وي ورو به انسانان لور په لور
چې پلوشې نه وي هر لور ته به تيارې خورې شي
بس واکمني به موشي پيله په وطن کور په کور

(۲)

د لمر خوزښت سره بل خواته د بادونو زور شي
ترغې ترغې شي د ماښام اړبکیان ، د تورو شپو مړیدان
سړې سترگې لمر فاتح فضا ته په یو ټوپ را ووځي
خو بیا ظلمونه او مېلې نه کوي ، عدل کوي
ظالم ته عفو د مظلوم او غریب مرسته کوي
د خدای حکمونه څاري پرې غلی غلی ګرځي
خپل او پردي ته له یوه دره رڼا ور کوي
هر تور او سپین ته له یوه کوره سودا ورکوي
کله کولی شي راکوز شي ټول عالم وسوزي
یا لږ په بره خوا روان ، ساړه هر چم وسوزي
خو ظلم نه کوي لستونو کې اورونه پالي
نه تکبر ، لاس کې د ټول تخلیق رازونه پالي

۱۴۳۰ هـ ق ۱۳۸۷ هـ ش ۲۰۰۹.۱۲.۲۲ د لمر سترگې را ختلو وخت په یوه دښته کې د سفر پر مهال .

نصیحت

(۱)

که دا غواړې چې عزت دې په امان وي
له ضرر نه لرې پروت محفوظ دې ځان وي

نو په ژبه دې د بل بد بیان نکړې
تور اخلاق یې د چامخ ته عیان نکړې
ځکه ته لرې عیبونه ډېر بې شمېره
هم له هر چا سره شته پرتا سربېره
گنې ژبې لري خلک ستایوه ده
ستا بډیو ته تېره هره یوه ده

که دې سترگود چا عیب درته ښکاره کړل
پټ رازونه یې د ستا په ننداره کړل
ورته وایه زما سترگې! پټ وساته
دا عیبونه که ته خیر غواړې و ماته
هر سړی لري دوه سترگې زور ورې
زما عیبونه به ترې پټ نه شي تر لرې

(۲)

په اخلاقو ژوند کوه ظلمونه معاف کړه
هر مؤمن ته دې زړه لوی له کوه قاف کړه
او که پوه شولې چې وخت دې نه تېرېږي
لدې کس سره دوستي دې نه اوږدېږي
نو په ښه طریقه غوټې ترې جدا کړه
په دوکان کې ورسره بېله سودا کړه
لویه حُکمکه د الله ده لوی اسمان دی
هه! په هیله د هغه چې لوی یې شان دی
رب به در کړي نوی حای نوی ملګري
په خو چنده به وي ټول له دوی ښاغلي
(۳)

سپک سړي سره که مخ شوې خطا نشې
له هغه سره په بدو ، رسوا نشې
هوښیاران خلک به تا ملامت بولي
هغه سپک خو به خپل حان سلامت بولي
بس په پټه خوله ترې اوځه مجلس پرېږده
د عزت لپاره دغه هوس پرېږده
(۴)

له جاهل سره په شخړو اخته نشې
په بحثونو او جگړو اخته نشې
پدې کار به خلک سپک کوري بیا تاته
هونبیاړي به دې کڼدوه شي هر چاته

(۵)

له دښمن نه بې پروا نشې هېڅکله
هر مهال ورته تیار اوسه په خپله
دا غفلت به دې نابوده له جهان کړي
هم تبا به دې وطن او هم ایمان کړي

(۶)

حسدگر سړی دلارې سالار نکړئ
هېڅ ساعت یې دکارونو سردار نکړئ
په نازک وخت کې به وار درباندي وکړي
له لستوني به کوزار در باندي وکړي

(۷)

لکه ګرځي چې مچي د شاتو سترې
له هر ځای نه يې خوره پرېښه راوړې
ته هم ګرځه تل پر څنګ د هغو خلکو
چې راخپږي ترې بويونه د لونګو
د حکمت ، علم او پند کوي خبرې
در کوي تاته په لاس کې ملغلرې

لرې اوسه! له شغال او له بلبله
له زمريانو او بازانو سره ځغله!
هر سهار ته چينې مه وهه ، سهار شه
خپل مشکل ته دې په خپله را بيدار شه

که دې ټولې ګرې په وخت دغه خبرې
په لوی زيار دې بيا ګرې ثبت دغه خبرې
بيا به تاپسې هم واړه خلک ګرځي
سختو لارو کې به ستا لپاره غورځي
ستا شاتونه او شکرې به را نيسي
ستا سندرې ستا خبرې به را نيسي

(۸)

که دا غواړې لوی کارونه په سر واخلي
د سخي نوم او تاجونه په سر واخلي
بیانو غواړه له الله نه ډېر مالونه
هم ترې غواړه کارنامې او ستر کارونه
حککه نه کېږي کارونه بې له ماله
صحابي قیس کېږي دا خبر هر چاله

که بچیان الله در کړي وي حوانان ټول
هوښیاران او با غیرته مؤمنان ټول
چې ترې تللې دا خبره ورته وکړه
هر یوه ته یې په سر کې ښه پخه کړه

ای بچیانو! مشر ورور مو خپل ملک کړئ
د کورونو او د ځمکويي مالک کړئ
په مشرۍ د مشر ورور به هر څه یوسئ
زما په لار به را روان شئ تاج به یوسئ
د خپل مال قدر کوئ او ښه یې ساتئ

له اسراف او له تبذیر^۱ ځنې یې ساتئ
ځکه مال د ښه سړي ښکلي توبښه ده
له بدزري په امان یې دروازه ده
سوال، غوښتنه له بل چا نه چې ونکړئ
زرین مخ مو د بل مخ ته رسوا نکړئ
(۹)

که له خلکو سره شول دې ډېر کارونه
قومندان، عالم، تجار کړل دې امرونه
بیا خیانت له هېڅ سړي سره ونکړې
بند ورونه خلاص د چا د عفت نکړې
هر سړی ګڼه هوښیار له خپله ځانه
پدې کار به یې له شر نه په امانه
(۱۰)

که را ګیر شوي له ظالم سره څه کار کې
ورسره شوې په لانجه پدې روزګار کې

^۱ اسراف : بې ځایه مصرف . تبذیر : له ضرورت نه زیات مصرف .

که دې زور ورسره سم نه وو نوځه ترې
په تکل د انتقام کړه مخه ښه ترې

او که پوه وې چې دې زور ورسره سم دی
په یو لاس کې دې توپک او بل کې بم دی
کونښن بیا هم کړه چې داسې کوزار ورکړې
په خپل کور کې یې په شخړو او غم سر کړې
د توپک په ځای که عقل استعمال کړې
کار د زهرو به په ګوره او په مال کړې
هونښاران ځانونه ساتي له جګړو
له بې ځایه بندېدنې لویو شخړو
لوی لښکر له ولس تاوکړي په خبرو
خلک اخلي په اخلاقو ملغلو
جنگ تاوان دی د بادشا او ملتونو
ځان هونښار کړه ای سالار د ولسونو
خپل هېواد، ملت، بچیان له شخړو ساته
له بدیو دښمنیو نه یې ساته

خوکه پای د ښو خبرو دې سم نشو
کوم عمل د جرگه کړو دې سم نشو
یا ور پورې وو ستا حق ستا د ښکونو
یا اشغال ته وو راغلی د قومونو
بیا ظالم سره ونه کړې په کراره
هېڅ خبره ، ورته توند اوسه هونبیاره
په ظالم که ظلم ونکړې نو بیا به
خامخا په تا ظلمونه کړي او تابه
دې ته اړ کړي چې ملکونه ورته پرېږدي
د نیکه پلار جايدادونه ورته پرېږدي
بس ترخه خبر ظالم ته ښه دوا ده
تېره توره هم قاضي ده هم ملا ده

(۱۱)

که عالم وې له مسجد سره دې کار وو
طالبان ، پاک دې ممبر او لور مینار وو
له دنیا نه بې پروا شه ، یو خدای غواړه
له انسان نه هېڅ حاجت د ژوند مه غواړه

د چارواکو مخ ته تل د حق خبره
په هر حال کې ته کوه د حق خبره
لکه فرض په ځان تهجد کړه اونفلونه
پدې لار کې د بري دي دارازونه
ستا د ژبې هر یو لفظ په خدای کران دی
بې له تانه ورته ټول جهان ارزان دی
په بدل کې لوی جنت درکوي تاله
سپینې حورې په قیامت درکوي تاله
په دنیا کې به هم درکړي عزتونه
خو یو څه وخت به کالي لږ تکلیفونه
بیا به ګوتې درته نیسي خلک واړه
د دنیا د عزت هار هم ستا پر غاړه
او که خدای مه کړه دا ژبه دې شیطان ته
یا د وخت کوم فرعونې غوندې انسان ته
په بدل د خورویو کې سودا کړه
په خپل لاس دې د ایمان باغچه تالا کړه

بيا نو لاړې د بلعام په لار روان شوې
چې پرې اورې تل لعنت هغه انسان شوې
خداى دې نكړي چې ته دغسې انسان شي
د بلعام په لار روان اولوى شيطان شي
حكه ته هم د آدم حوى مسلمان يې
لدې ختې نه جوړ شوى يې افغان يې

(۱۲)

که په لاس دې خوګ رالوى يا تربيه کړو
په نخرو دې بيا ولاړ پر مناره کړو
چې منار ته شولو پورته نو کويان شو
ستا په سپکو او بديو را عيان شو
يا دې جوړې ورته زين کړلې لښکرې
يا غريب ته دې لمن کې ملغلرې
چې لړلرې شو له تانه ته يې هېر شوې
ستا دښمن سره دوستي ته حنې هېرشوې

بې صبري مه کړه، خپل لاس ژبه مات نکړې
د مکتب صنفونه ړنګ، چپه شات نکړې
دا سې وخت کې صبر زده کړه له لوی خدایه
چې نسکنځل زغمي د خپل بنده له ورايه
چې پیدا یې په خپل لاس او جور له خاورو
همغه انسان په څومره خواوو لارو
له خدای لرې، د بنمنۍ ته یې تیار شو
چې اسمان خپروي خای د دې گفتار شو

۱۴۳۳ هـ د شعبان نهمه شپه، یوه بجه .

دا په کومه خوا روان یاست؟!

دا په کومه خوا روان یاست؟ ای زموږ د چم مشرانو
امیرانو، بادشاهانو، عالمانو، او پیرانو
دا په کومه خوا روان یاست؟ ها جهاد او تکبیر څه شو
هر مجلس په کباب گرم، ها توپک او زنجیر څه شو
ها خبرې ستا واعظه! ها فتوا د مولویانو
ها پنجکې د پیرانو، ها نقشې د انجنرانو
ها جهاد، جهاد نارې مو، ها پښې اېبله بهیر څه شو

نه دی کفر بدل شوی، نه ترې تللې امریکا ده
هماغه زره دوستي ده، هماغه زره بلا ده
هماغه د ارگ کونجونه، ټول ډک ښکاري له روسانو
له خلقیانو پرچمیانو، پرې برسېره انگرېزانو

کومه نوې وحیه راغله، که ابلیس د ملک رازکې
هاغه زور قرآن بدل شو، که کارغه جامه د بازکې
هدیرې هدیرې ډکې، له هغوچې تا وژلې
صرف پدې تور دې نیولې، چې کابل ته ولې تللي

زما مری ده خپه شوې، سا مې بنده بنده کېږې
لاس مې رېږدې له غوسې نه، د شپېلۍ غاړه وچېږي
که دا لږ غږ مې درتېرسو، له دې بندو درېڅونه
له دې لږې، لږې زرونو، د دې وخت له پنجره نه
راځه بېرته زما خوا ته، د زاړه هجرت تم ځای ته
که دا نکېږي، نو پورته، شه سنګرته زاړه سرای ته
څوک له لورې نه مړه کېږي، له زمرو سره یو ځای شه
د شپانه رمه ترې واخله، خیر! شپونکی په لار د خدای شه
ټول تاریخ به په امان وي، هم راضي به پاک سبحان وي

چې د تا په لاره لار شي ، د هغوبه کور ودان وي

که را دُرُومې نه، ور درومې، بيا لږ تم شه زما وېش راکړه
صرف په خپل نامه کافر شه، زما تحریک تنظیم ته شا کړه
دې تنظیم کې شهیدان شته، دې تحریک کې فدايان شته
دا نومونه شاته پرېږده، د دې کارساتندویان شته
خدای دې بیا هم لار کې پوه کړه چې را تاوشې له دې عاره
مجاهد شه مسلمان شه، خدای دې مه باسه له ښاره

راشد

۲۱ ذی الحجة ۱۴۳۷ هـ ۱۲ نیمې

انگریزانو ته د حکمت یارد تسلیمېدو غمجنه شپه

أَعَاذَنَا اللَّهُ مِنَ الْكُفْرِ وَالطُّغْيَانِ

ترانې

مونږ په مینه ، الله نه ، د ستا د وصال
سوغات غواړو بېلتون کې موسوی ده حال

ته یوکل لور بها ، زه بورا تل بیمار
د تقدیر په زنجیر مې تړلې ده لار
د هسک بام ستر خښتن ته کوم دا اقرار
چې بدن مې مېلمه کړي د بن د جمال

که ښکلا وه خو ستاوه جهان کې نبي
نېک عادات دې بیان په قرآن کې نبي
ستا د روڼ ژوند انځور شو بې مثله درمل
ورکوي انسانانو ته راز د کمال

زلزلو د وحشت او خپو د غفلت
ړنگه کړې نړۍ کې ماڼۍ د رحمت
ستا منشور عدالت او بیدار حکومت
بیا رڼا کړه خوره په جنوب او شمال

هر کمال د موسی خور کلام د عیسی
بادشاهي د داود د یوسف تیت بسکلا
بلکه هر یو ګرځند او څېره د عالم
راشد وایي پیدا شو خادم ستا د قال

هسک : اسمان . روڼ : روښانه . درمل : دوا . انځور : تصویر . مانی :
قصر . ګرځند : متحرک ، حیوان . قال : د رسول الله صلی الله علیه وسلم پیغام خبرې
او دین .

وجود مې سباوون دی راز خزان کې د سپرلي يم
په زړه کې لږ حای غواړمه پيغام د يو غازي يم

خو واري زه پوکي شوم ، شپېلۍ د اسرافيل کې
باطل حواک مې تالا کړو فرعون په رود نيل کې
په لاره شوک تم نشول ، تلم روم ته يو بهير کې
فاتح د پاني پت شومه لښکر د ابدالي يم
فاتح د سومنات شومه لښکر د غزنوي يم

ماليار شوم کنډر باغ ته ، په وينو مې سمسور کړو
زاغانو تور تم راوړو وحشت يې هر خوا خپور کړو
له هر چانه بېزاره سنگر مې د وخت کور کړو بيا
نوو ولولول سره ملګري د مهدي يم

د همس په جامه پټه را تاو شوم په دېرو کې
ورين لمر شمه خلېرم دنښمن ته سنگرو کې
بيا اور شمه بربښنا شم د جنګ په کنارو کې
نرې د الجهاد کوم وينا د شا زلمي يم

منم چي زما خواته په يون کي ډبر کړاو دی
په اوبسکو او زکږوو مې رنگين هر يو پړاو دی
خو ساتم عزتونه پتمن مې هر تړاو دی
راشده ځان سره مې کړه جوهر يم قيمتي يم

جهيل : د غرونوپه منځ کي غونډې شوې اوبه ، مراد ترينه سمندر. ماليار :
مالي، دباغ خادم . همس : ورو ورو غږ بدل ، عربي. ورين : روښانه . کړاو :
تکليف. پړاو : مرحله . تړاو : تړون . پتمن : عزتمن .

د تګي بن ماليار خفه د تسل جام لټوي
زما تصور تل ګران شهيد محمد اسلام (ح) لټوي

لکه خفه چې وي نسيم نکري الوت خوړمن بيا
د سبا سترګه په ژړا ښکاري سنگر درد من بيا
د ستا بيرغ سره مرغان کوي سلام غمجن بيا
د تسل روح ګرځي ستومان ستا خوړ کلام لټوي

شهیده ستا پلان ټوټه ټوټه کړل ټول کافران
د وېرې خيال مات شو هر لور ته شو بيدار مؤمنان
د وينو خال دې سېلاب جوړ کړلو څپانده روان
اغيار شــــو تېښتې ته چمتو لار د سلام لټوي

سپېڅليه ستا بيرغ ته ورشــــم پرې ژړا وکړمه که
د يتيم ژوندون ته شــــمه شم رڼا وکړمه پدې
تکل چې به ديدن وکړي ستا ګران ثاقبه ! د
راشد زړه مخ په کابل د محبس بام لټوي

ملا محمد اسلام رحمة الله عليه : د ميدان ښار د بادام د کلي اوسېدونکی ، په ۲۰۰۴ کال د خپل کلي په لمن کې انګرېزانو ته په کمين کې شهيد شو.. ثاقب: مولوي قدرت الله ثاقب رحمة الله عليه ، د کابل د موسي اوسېدونکی ، په پل چرخي کې څو کاله بندي وو ، له خلاصون لږ وروسته په بمبار کې په شهادت ورسېد.

غبار دې نور هم زيات شي د ډار سودا مو نشته
رښه ! ناهيلي نه يو د مرگ پروا مو نشته

که لار ازغي ازغي شي ، غرونه نېزې ټوکوي
سیندونه جوړ کړي سېلاب اسمان لوکي وروي
دا مو عادت وي همېش تلل د ازغوپه څوکو
د سمسور بڼ په تکل يون کې ژړا مو نشته

واکداره ! ستا يو کاروان بيابان کې تکی پروت دی
هرخوا نه جوړ پرې تورتم بيدار او غلی پروت دی
کوچوان تسل ورکوي ، د سربښندی او هیلو
د نصرت بېړه يې وکړه ، بله اسرا مو نشته

د وینو څاڅکي شنه کړه ، د حریت بڼ ترې جوړ کړه
له وړانگو ډکه ډيوه ، راکړه ، وطن پرې جوړ کړه
ملگرو سم کړی اعمال ، خوشي د بدر انځور
راشده دا لاره ده ، بل حای دعا مو نشته

ناهيلى : نا امېده . يون : مزل . واکدار : مالک . کوچوان : د قافلې مشر .
سربښندنه : قرباني . انځور : تصوير .

بیا د سنان د تورې ول دی د تاروس درو کې
گرانه غازي که د ستا پل دی د باسوس سرو کې
د وخت ریموند دی بیا راغلي د تسخیر په تمه
غواړي اسـیا باندي خوره کا د تحمیر لمنه
د ایوبي اود زنکیانو کار کوه مسلمه !
بیا ایماني وار ته کوکاري کړي منحوس پنجو کې

د حطین لوی ډگره ! ستا نقشه مو پلې کړه بیا
سا د دښمن مو د هېواد هر چم کې غلې کړه بیا
کنډر خېره به دې اباده کړو د حلب سنکره!
د وحدت خلي بیا خرخېري د محبوس میرو کې

خـوانانو وړوئ په مینه مینه تېرې پانې
لومړي یې زده او بیا شروع کړئ د اسلافو کاني
د سـربندني او بري په تکل واخلي قدم
دلته راشد نیولی فتحې ته فانوس لاسو کې

سنان : د صلیبي جکړو یو مسلمان قومندان . طاروس : د مخکنیو صلیبي جکړو یو
اسلامي سنکر . بابوس : په لوکر کې یو غر ، له روسانو سره د جهاد په وخت کې د
مجاهدینو عمومي لاره وه . ریموند : په صلیبي جکړو کې د کافرانو یو مشر . تسخیر: تابع
کول . تحمیر: له چا نه غلام جوړول . . زنکي: د عماد الدین شهید اود ده د خوی

نور الدين زنكي قومي لقب .
حطين : هغه لوى ڊگر چي صلاح الدين ايوبى پکي صليبيانو انگريزانو ته عبرتناکه ماته
ورکړې وه او دبرش زره پي او وژل . حلب : په دمشق سوريه کي يو مشهور ښار .
فانوس ، پانوس : ډپوه ، خراغ .

د ګلونو — ازديگر د سنگرونو مازديگر
د غازيانو له کاروان سره د غرونو مازديگر

شرنگها د سپينو تورو او شنهاری د اسونو
پاس بازان تاو کړي په بره او فضا وي د ګلونو
شپهار د شنو اوبو وي هره خوا او زپری لمر
لکه وي چې څوک له عمره په هجران کې د دلبر

هر زلمی پدې تکل خو واخلي پور د فاطمې يا
ور کېږدي خال د وينو په تندي د ملالی
اسيا فتحه به شي ژر له ځناورو د صلیب
عمرې پوځيان را جمه شول هر خوا لښکر لښکر

لوی پاڅون موبريالی شو را ځلاند د فتحې لمر
د زمري په څېر ولاړ دی کران غازي په هر ډگر
ای راشده ایماني کاروان به ژر تر منزل رسي
یا د شپې یا ماسپښين یا په سپېدو کې د سحر

فاطمه : هغه مسلماننه چې د عراق له
ابوغریب زندان نه يې د مسلمانانو په
نوم دردونکی لیک را استولی وو . .
ټيکری : پرونی . پاڅون : قیام .

